



رئاسة الشؤون الدينية
بالمسجد الحرام والمسجد النبوي

پښتو

بشتو

إِقَامَةُ الْبَرَاهِينِ عَلَى حُكْمِ مَنْ اسْتَعَاثَ بِغَيْرِ اللَّهِ

د هغه چا د حکم په اړه د دلايلو
وړاندې کول چې له الله پرته له بل چا
څخه مرسته غواړي



لیکنه قدرمند شیخ صاحب
عبدالعزيز بن عبد الله بن باز

إِقَامَةُ الْبَرَاهِينِ عَلَى
حُكْمِ مَنْ اسْتَعَاثَ بِغَيْرِ اللَّهِ

د هغه چا د حکم په اړه د دلایلو
وړاندې کول چې له الله پرته له بل چا
څخه مرسته غواړي

لِسَمَاحَةِ الشَّيْخِ الْعَلَّامَةِ
عَبْدِ الْعَزِيزِ بْنِ عَبْدِ اللَّهِ بْنِ بَازٍ
رَحِمَهُ اللَّهُ

لیکنه قدرمند شیخ صاحب
عبد العزیز بن عبد الله بن باز

بِسْمِ اللَّهِ الرَّحْمَنِ الرَّحِيمِ

دويم پيغام:

پر پيغمبر ﷺ د مرستي غوښتلو حکم

الحمد لله والصلاة والسلام على رسول الله وعلى آله
وأصحابه ومن اهتدى بهداه.

اما بعد: د کويټ المجتمع ورځپاڼې په خپله پنځلسمه گڼه کې، چې د ۱۳۹۰ هجري قمري کال د ۴ مياشتې په ۱۹ نيټه خپره شوې وه، (د پيغمبر صلی الله عليه وسلم د زوکړې کليزه) تر سرليک لاندې بيتونه خپاره کړي وو، چې پکې د امت د ژغورلو، بريا، له بې اتفاقي او اختلاف څخه د خلاصون په موخه پر هغه صلی الله عليه وسلم مرسته غوښتل شامل و، دا بيتونه د يو چا په نوم چې ځان (آمنه) بولي لاسليک شوي او دا يې د يادو بيتونو متن دی:

ای د الله رسوله، نړۍ وژ غوره ... جگړه اور اخلي او لمبې يې خيژي.

ای د الله رسوله امت وژ غوره ... ډير وخت وشو چې د شک په تيارو کې بنديوان دی.

ای د الله رسوله امت وژ غوره چې ... د غمونو په کړلېچونو کې يې خوبونه ورک شوي دي
... تر دې چې وايي:

بیرنی بریا راکړه ... لکه د بدر د ورځې په څېر؛ کله دې

چي الله راوباله.

نو ذلت پر يوه لويه بریا بدل شو ... الله داسې سرتيري لري
چي تاسو يې نه وينئ

(پدې ډول دا ليکواله په رسول الله صلى الله عليه وسلم غږ
کوي، مرسته ترې غواړي او د امت لپاره ترې بېړنۍ بریا
غواړي، يا يې هېر دي - او يا نه پوهېږي - چي بریا يوازې د
الله په لاس کې ده، نه د رسول الله صلى الله عليه وسلم په لاس
کې او نه د نورو مخلوقاتو، لکه څرنگه چي الله تعالى په خپل
مبين کتاب کې فرمايلي:

﴿...وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ﴾

ژباړه: (او نه دی مدد مگر د الله له جانبېه). [آل عمران
سورت: ۱۲۶ ایت]، او الله جل جلاله فرمايلي:

﴿إِنْ يَنْصُرْكُمُ اللَّهُ فَلَا غَالِبَ لَكُمْ وَإِنْ يَخْذُلْكُمْ فَمَنْ ذَا الَّذِي
يَنْصُرْكُمْ مِنْ بَعْدِهِ...﴾

ژباړه: (که چېرې الله ستاسو مدد وکړي، نو بیا پر تاسو
باندې هېڅوک غالب راتلونکی نشته او که چېرې تاسو (بې
مدده) پرېږدي، نو څوک دی هغه کس چي له هغه (الله) نه بعد
به ستاسو مدد وکړي). [آل عمران سورت: ۱۶۰ ایت].

او د دعا او مرستې غوښتلو دا عمل: له الله تعالى پرته بل
چا ته یو ډول عبادت کول دي؛ دا د نص (قرآن، حدیث) او
اجماع له مخې معلومه ده چي الله پاک مخلوقات د دې لپاره

پیدا کړي چې عبادت يې وکړي او د عبادت د څرنګوالي او د عبادت لور ته د بلنې لپاره يې رسولان رالېږلي او کتابونه يې نازل کړي، لکه چې الله پاک فرمايلي:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (٥٦)

ژباړه: (او ما پېريان او انسانان نه دي پيدا کړي مګر د دې لپاره چې دوی زما عبادت وکړي). [الذاریات سورت: ٥٦ ایت]، او الله - تعالی - فرمایلي دي:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ...﴾

ژباړه: (او يقيناً يقيناً مونږ په هر يو امت کې يو رسول لېږلی و (په دې سره) چې تاسو د الله عبادت کوئ او له طاغوت نه ځان وساتئ...). [النحل سورت: ٣٦ آیت]، او الله - تعالی - فرمایلي:

﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾ (٢٥)

ژباړه: (او له تا مخکې مو کوم رسول نه دی لېږلی مګر هغه ته مو وحي کړې چې له ما پرته بل الله نشته، نو يوازې زما عبادت وکړئ). [الأنبياء سورت: ٢٥ آیت]، او الله جل جلاله فرمایلي:

﴿الر كِتَابٌ أُحْكِمَتْ آيَاتُهُ ثُمَّ فُصِّلَتْ مِنْ لَدُنْ حَكِيمٍ خَبِيرٍ﴾

أَلَّا تَعْبُدُوا إِلَّا اللَّهَ إِنِّي لَكُمْ مِنْهُ نَذِيرٌ وَبَشِيرٌ ﴿٥٠﴾

ژباړه: (الف، لام، را، دا) کتاب دی چې آیتونه یې محکم کړی شوي دي، بیا د ښه حکمت والا، پوره خبردار ذات له خوا نه په تفصیل سره بیان شوي دي)

(دا چې تاسو عبادت مه کوئ مگر یواځې د الله، بېشکه زه ستاسو لپاره د هغه له جانبې (رالېږل شوی) وېروونکی او زېږی ورکوونکی یم). [هود ایت: ایتونه ۱، ۲].

نو هغه، پاک ذات، په دې پرېکنده آیتونو کې روښانه کړیده چې ثقلین (انسانان او پېریان) یې نه دي پیدا کړي مگر د خپل عبادت لپاره، هغه ذات چې شریک نه لري، او دا یې هم روښانه کړې چې هغه پیغمبران - علیهم السلام - ندي رالیرلي مگر د خپل عبادت لپاره؛ چې په عبادت امر وکړي او له ضد څخه یې خلک منع کړي، هغه جل جلاله دا هم څرگنده کړه چې هغه خپل آیتونه محکم او پرېکنده کړي او تشریح کړي یې دي، تر څو له هغه سپېڅلي ذات پرته د بل چا عبادت ونه شي.

او څرگنده ده چې عبادت د الله تعالی یووالی او د هغه اطاعت دی، د هغه د اوامرو په منلو او له نواهیو څخه یې پر منع کېدلو، الله تعالی په ډیری آیتونو کې پدې امر کړی او خبر یې ورکړی، په شمول د دې آیت چې فرمایي:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ...﴾

ژباړه: (حال دا چې دوی ته حکم نه و ورکړی شوی مگر

په دې چې دوى دې د الله عبادت كوي، په داسې حال كې چې دين (عبادت) دغه (الله) لره خالص كوونكي وي (او) حنيفان (له باطله حق ته راگرځېدونكي) وي...]. [البينة سورت: 5 ايت]، او د الله تعالى دا وينا:

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ...﴾

ژباړه: (او ستا رب حكم كړى دى چې تاسو عبادت مه كړئ (د بل هېچا) مگر يواځې د هغه او له مور او پلار سره ښه احسان كړئ...). [الإسراء سورت: 23 آيت]. او دا قول د الله تعالى:

﴿إِنَّا أَنْزَلْنَا إِلَيْكَ الْكِتَابَ بِالْحَقِّ فَاعْبُدِ اللَّهَ مُخْلِصًا لَهُ الدِّينَ ۚ أَلَا لِلَّهِ الدِّينُ الْخَالِصُ ۚ وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ ۚ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ ۗ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ ۝﴾

ژباړه: (بېشكه مونږ تا ته كتاب په حقه سره نازل كړى، نو ته د الله عبادت كوه، په داسې حال كې چې دين هغه (الله) لره خالص كوونكى يې).

ژباړه: (خبردار شئ! خاص د الله لپاره خالص دين دى، او هغه كسان چې له هغه نه غير يې دوستان (كارسازي) نيولي (وايي): مونږ د دوى عبادت نه كوو مگر د دې لپاره چې دوى مونږ الله ته نږدې كړي، ښه نږدې كول، بېشكه الله به د دوى په مينځ كې په هغو خبرو كې فيصله كوي چې دوى

په هغو کې اختلاف کوي، بېشکه الله هدايت نه کوي هغه چا ته چې هغه دروغجن، ډېر ناشکره وي]. [الزمر سورت: 2-3 ايتونه].

او پدې معنا سره ډيری آيتونه راغلي چې ټول يې الله تعالى ته په عبادت کې د اخلاص پر وجوب او له هغه پرته د پيغمبرانو او نورو د عبادت په پرېښودلو دلالت کوي.

او په دې کې شک نشته چې دعا د عبادتونو يو له خورا مهمو او جامعو ډولونو څخه دی، نو دا بايد يوازې الله لپاره خالص وي، لکه چې الله تعالى فرمايلي:

﴿فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ الْكَافِرُونَ﴾ (١٤)

ژباړه: (نو تاسو الله بلئ، په داسې حال کې چې همدۀ ته د دين خالص کوونکي ياست، اگر که کافران يې بد گڼي). [غافر سورت: 14 ايت]. او الله تعالى فرمايلي:

﴿وَأَنَّ الْمَسَاجِدَ لِلَّهِ فَلَا تَدْعُوا مَعَ اللَّهِ أَحَدًا﴾ (١٨)

ژباړه: (او دا چې يقيناً جوماتونه خاص د الله لپاره دي، نو تاسو له الله سره بل هيڅوک مه بلئ). [الجن سورت: 18 آيت]، او دا لارښوونه چې په عبادت سره د الله تعالى يوازې کول دي ټول مخلوقات، په شمول د پيغمبرانو او نورو ته شامليري، او د هغه دا قول:

﴿وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ فَإِنْ فَعَلْتَ

فَإِنَّكَ إِذَا مِنَ الظَّالِمِينَ﴾ (١٦)

(او له الله نه پرته کوم داسې څوک مه رابله چې نه درته گټه رسولی شي نه زیان، که ته داسې وکړي نو له ظالمانو نه به یې). [یونس سورت: 106 ایت]، دا پیغمبر صلی الله علیه وسلم ته خطاب دی خو ښکاره ده چې هغه الله تعالی له شرک څخه ساتلی دی، نو موخه ترې له شرک څخه د نورو ویرو ل دي، بیا الله تعالی فرمایلي:

﴿وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ فَإِنْ فَعَلْتَ فَإِنَّكَ إِذَا مِنَ الظَّالِمِينَ﴾ (۱۰۶)

ژباړه: (او له الله پرته بل هغه څوک مه رابوله چې نه گټه او نه ضرر درته رسولای شي، که دې دا وکړل؛ نو پرته له شکه ته به له تېري کوونکو څخه یې). [یونس سورت: 106 ایت]، او دا پیغمبر صلی الله علیه وسلم ته خطاب دی خو موخه یې نورو ته خبرداری ورکول دي. ځکه معلومه ده چې الله تعالی خپل رسول له شرک څخه ساتلی، بیا الله تعالی په سختو الفاظو او ویروني له شرک څخه منع کړې ده او فرمایلي یې دي:

﴿...فَإِنْ فَعَلْتَ فَإِنَّكَ إِذَا مِنَ الظَّالِمِينَ﴾

ژباړه: (...نو که چېرې ته دغه (کار) وکړي، نو بېشکه ته به په دغه وخت کې له ظالمانو څخه یې). او ظلم چې کله مطلق بیان شي، مراد ترې لوی شرک وي، لکه چې الله تعالی فرمایلي:

﴿...وَالْكَافِرُونَ هُمُ الظَّالِمُونَ﴾

ژباړه: (...او همدا کافران ظالمان دي) [البقرة سورت: ۲۵۴ ایت]. او الله تعالى فرمایلي:

﴿...إِنَّ الشِّرْكَ لَظُلْمٌ عَظِيمٌ﴾

ژباړه: (بېشکه شرک یقیناً ډېر لوی ظلم دی). [لقمان سورت: ۱۳ آیت]. نو که د آدم علیه السلام د اولادې سردار - صلی الله علیه وسلم - له الله پرته بل څوک راوبلي، هغه به له ظالمانو څخه شي، نو د نورو خلکو به څه حال وي؟

نو له دې او نورو آیتونو معلومه شوه چې له الله تعالى پرته بل څوک رابلل لکه: مري، ونې، بوتان او داسې نور - د الله تعالى سره شرک او په عبادت کې د الله تعالى د یووالي سره په ټکر کې عمل دی؛ او عبادت د انسانانو او پېریانو د پېداېښت، د پېغمبرانو د رالیرلو، او د کتابونو د نازلیدلو موخه ده، همدا رنگه (شرک) د: (لا اله الا الله) د معنا سره په ټکر کې دی، چې په حقیقت کې دا کلمه له الله پرته د بل هر څه عبادت نفي کوي او یوازې الله تعالى ته یې ثابتوي، لکه چې الله پاک فرمایلي:

﴿ذَٰلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِن دُونِهِ هُوَ الْبَاطِلُ

وَأَنَّ اللَّهَ هُوَ الْعَلِيُّ الْكَبِيرُ﴾

ژباړه: (دغه په دې سبب چې بېشکه الله، هم دی حق دی او دا چې بېشکه هغه چې دوی یې له هغه (الله) نه غیر بولي،

همغه باطل دی او دا چې بېشکه الله، هم دی ډېر اوچت، ډېر لوی دی). [الحج سورت: ۶۲ آیت].

او همدا د دین اصل او د ایمان اساس دی، او عبادتونه تر هغه وخته پورې اعتبار نلري تر څو چې دا اصل سم نه وي، لکه چې الله تعالی فرمایلي دي:

﴿وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكْتَ لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ﴾ (۶۵)

ژباړه: (او یقیناً یقیناً تا ته وحی کړی شوی ده او هغو کسانو ته چې له تا مخکې وو (داسې چې) قسم دی که تا شرک وکړ (نو) ستا عمل به خامخا لازماً برباد شي او ته به خامخا لازماً له تاوانیانو ځنې شي). [الزمر سورت: ۶۵ آیت]. او الله پاک فرمایلي:

﴿...وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ﴾

ژباړه: (او که چېرې هغوی شرک کړی وی (، نو) له هغوی نه خامخا به ضایع شوي وو هغه عملونه چې دوی به کول). [الأنعام سورت: ۸۸ آیت].

له تېرو دلایلو څرگندیږي چې د اسلام دین او د شهادت کلمه چې: (لا إله إلا الله) ده دوه لوی اصول لري:

یو دا چې یوازي د یو الله عبادت وشي چې شریک نه لري؛ نو څوک چې پیغمبران او نور مري راوبلي، یا بوتان، ونې، تیږې یا نور مخلوقات راوبلي یا له هغوی مرسته وغواړي،

يا په قربانيو او نذرونو سره هغوی ته نږدې شي، يا هغوی ته لمونځ او سجده وکړي، نو يقينا چې هغوی يې له الله پرته د ځان لپاره معبودان او د هغه سپېڅلي ذات سره شريکان نيولي، او په دې سره يې د (لا اله الا الله) معنا نقض کړې ده.

دويم: دا چې د الله تعالی عبادت يوازې د هغه د رسول صلی الله عليه وسلم په شريعت سره وشي، څوک چې په دين کې د داسې يو څه نوښت وکړي چې الله تعالی يې اجازه نه وي ورکړې؛ نو د محمد صلی الله عليه وسلم په پېغمبرۍ د گواهي ورکولو معنا يې نه ده پر ځای کړې، او عمل يې ورته گټه نه رسوي او نه ترې قبليري، الله تعالی فرمايلي:

(وَقَدْ مَنَّا إِلَىٰ مَا عَمِلُوا مِنْ عَمَلٍ فَجَعَلْنَاهُ هَبَاءً مَّنْثُورًا ﴿٢٣﴾)

ژباړه: (او دوی چې څه عمل هم کړی دی هغه ته به مونږ ورسو، نو هغه به خور کړی شوی گرد وگرځوو). [الفرقان سورت: ۲۳ ایت]، او په آيت کې له يادو اعمالو څخه موخه: د هغه چا عملونه دي چې الله تعالی سره د شرک کولو په حال کې مړ شوی وي.

په دې کې هغه بدعتي اعمال هم شامل دي چې الله تعالی يې اجازه نه ده کړې، او د قيامت په ورځ به لکه د خپور کړی شوي گرد په څېر وگرځي (دوره به شي) ځکه چې د پاکيزه شريعت مطابق نه وو، لکه څرنګه چې نبي صلی الله عليه وسلم فرمايلي:

«مَنْ أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ».

ژباړه: «چا چې زموږ په دېن کې نوي شيان راپيدا کړل چې له هغه څخه نه وي، هغه مردود دي». د دې حديث پر صحت اتفاق شوی دی.

د وينا لنډيز داسې دی چې: دې لېکوالې په خپل فرياد او دعا سره رسول الله صلى الله عليه وسلم مخاطب گرځولی او له الله رب العالمين څخه يې مخ اړولی، هغه ذات چې په لاس کې يې برياء، تاوان او گټه دي او له هغه پرته د بل چا په لاس کې نشته.

او له شک پرته چې دا لوی ظلم دی، په داسې حال کې چې الله تعالى د هغه په رابللو امر کړی، او څوک يې چې رابلي هغه سره يې د قبلولو ژمنه کړې او څوک چې د هغه له رابلنې سرغړونه کوي هغه يې په جهنم سره گواښلی لکه چې الله تعالى فرمايلي:

﴿وَقَالَ رَبُّكُمُ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ﴾ (٦٠)

ژباړه: (او ستاسو رب فرمايي: تاسو ما وبلئ چې زه ستاسو دعا قبوله کړم. بېشکه هغه کسان چې زما له عبادت نه تکبر کوي، ژر ده چې دوی به دوزخ ته ننوځي، په داسې حال کې چې خوار او ذليله به وي). [غافر سورت: آيت ٦٠]، يعنې: سپک او ذليل. نو دا مبارک آيت بنيې چې دعا يو عبادت دی او څوک چې ترې کبر او غرور کوي ځای يې جهنم دی، نو کله چې دا د هغه چا حالت وي چې د الله تعالى له رابللو

سر غبرونه کوي، نو د هغه چا حالت به څنگه وي چې له هغه پرته بل څوک رابلي او له ده څخه مخ اړوي، پداسې حال کې چې هغه پاک ذات نږدې دی، د هرڅه مالک او پر هر څه قادر دی لکه چې فرمايي:

﴿وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ﴾ (١٨٦)

ژباړه: (او چې بندګان مې زما په اړه تا کله وپوښتي؛ نو ورته وایه چې) زه بالکل نږدې یم، د غوښتونکي سوال قبول کله چې ما وروبولي، نو زما (بلنه) دې هم ومني او پر ما دې ایمان راوړي تر څو په سمه لار محکم پاتې شي. [البقرة سورت: ١٨٦ ایت]، او یقیناً چې رسول الله صلی الله علیه وسلم په صحیح حدیث کې خبر ورکړی چې دعا عبادت دی، او خپل د تره زوی عبدالله بن عباس رضی الله عنهما ته یې وفرمایل:

«أَحْفَظِ اللَّهَ يَحْفَظْكَ، أَحْفَظِ اللَّهَ تَجِدْهُ تُجَاهَكَ، إِذَا سَأَلْتَ فَاسْأَلِ اللَّهَ، وَإِذَا اسْتَعَنْتَ فَاسْتَعِنْ بِاللَّهِ».

ژباړه: «الله په یاد لره، ساتنه به دې کوي، الله په یاد لره، مخي ته به یې ومومي. کله چې څه غواړې، له الله نه یې غواړه او کله چې مرسته او ملاتړ غواړې، نو له الله یې غواړه». ترمذي او نورو روایت کړی دی. او هغه صلی الله علیه وسلم وفرمایل:

«مَنْ مَاتَ وَهُوَ يَدْعُو لِلَّهِ نِدًّا؛ دَخَلَ النَّارَ».

ژباړه: «څوک چې پداسې حال کې مړ شو چې له الله سره يې شريک باله نو اور ته به داخل شي». دا حديث بخاري روايت کړی دی، او په صحيحينو کې له رسول الله صلى الله عليه وسلم څخه روايت دی چې له هغه څخه پوښتنه وشوه چې کومه گناه تر ټولو لويه ده؟ هغه وفرمايل: «أَنْ تَجْعَلَ لِلَّهِ نِدًّا وَهُوَ خَلَقَكَ».

ژباړه: «دا چې له الله سره شريک وگرځوي، پداسې حال کې چې هغه پېدا کړی يې». او (نډ): برابر او مشابه ته وايي، نو څوک چې له الله تعالى پرته بل څوک رابلي، يا له هغه مرسته وغواړي، يا ورته نذر پېش کړي، يا د هغه لپاره حلاله وکړي، يا يې يو بل ډول عبادت وکړي؛ هغه يې شريک گڼلی، برابره خبره ده که هغه پېغمبر وي يا ولي، ملاېکه يا پېری، بُت وي او يا نور مخلوق.

نو دلته کېدی شي يو څوک ووايي چې: له ژوندي حاضر انسان څخه سوال کول څه حکم لري، البته په هغو کارونو کې چې هغه يې وړتيا لري، يا په فزيکي کارونو کې ترې مرسته وغوښتل شي چې هغه يې کولی شي؛ جواب دا دی چې: دا هغه شرک نه دی، بلکې د مسلمانانو تر منځه عادي او روا چاره ده، لکه چې الله تعالى د موسى عليه السلام په کيسه کې فرمايلي:

﴿...فَاسْتَعَاثَهُ الَّذِي مِنْ شِيعَتِهِ عَلَى الَّذِي مِنْ عَدُوِّهِ...﴾

ژباړه: (...نو، هغه کس چې د ده له ډلې څخه و، له ده نه یې مرسته وغوښته، د هغه کس په خلاف چې د ده له دښمنانو څخه و...) [القصص سورت: ۱۵ ایت]، او لکه څنګه چې الله تعالی د موسی علیه السلام په کیسه کې فرمایلي:

﴿فَخَرَجَ مِنْهَا خَائِفًا يَتَرَقَّبُ...﴾

ژباړه: (نو موسی له دغه [ښار] نه ووت، په دې حال کې چې وېرېدونکی و [او] انتظار یې کاوه...). [القصص سورت: ۲۱ ایت] او لکه څنګه چې یو سړی په جګړه کې له خپلو ملګرو مرسته غواړي او یا داسې نورې پېښې چې انسانان پکې د یو بل مرستو ته اړتیا پیدا کوي.

او الله تعالی خپل نبي صلی الله علیه وسلم ته امر کړی چې امت یې له دې خبر کړي چې هیڅوک د ګټې رسولو یا د ضرر د مخنیوي واک نه لري، الله پاک فرمایلي:

﴿قُلْ إِنَّمَا أَدْعُو رَبِّي وَلَا أُشْرِكُ بِهِ أَحَدًا﴾ ۱۱ ﴿قُلْ إِنِّي لَا أُمِلُّكُمْ لَكُمْ ضَرًّا وَلَا رَشَدًا﴾ ۱۲ ﴿

(ورته ووايه: زه خو یوازې خپل پالونکی رابولم او بل هیڅوک نه ورسره شریکوم.

ورته ووايه: زه تاسې ته نه د تواون رسولو واک لرم او نه د خیر ښېګڼې). [الجن سورت: ۲۱، ۲۲ ایتونه]، او الله تعالی فرمایلي:

﴿قُلْ لَا أُمِلُّكُمْ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ

أَعْلَمُ الْغَيْبِ لَا سَتَكُنْتُ مِنَ الْخَيْرِ وَمَا مَسْنِيَ السُّوءُ إِنَّ أَنَا إِلَّا
نَذِيرٌ وَبَشِيرٌ لِّقَوْمٍ يُؤْمِنُونَ ﴿١٨٨﴾

ژباړه: (ته ووايه: زه د خپل ځان لپاره نه د نفعي مالک يم او نه د نقصان مگر هغه چې الله يې وغواړي او که چېرې زه پر غیږو عالم وی) (نو) ما به خامخا ډېر خیر حاصل کړی و او ما ته به هېڅ تکلیف نه و رارسېدلی، زه نه يم مگر وېروونکی او زېری ورکوونکی د هغه قوم لپاره چې ایمان راوړي. [الأعراف سورت: ۱۸۸ آیت].

او په دې معنا سره ډیر آیتونه راغلي دي.

او ښکاره ده چې هغه صلی الله علیه وسلم یوازې خپل رب رابلي، د بدر په ورځ یې په الله مرسته او پر دښمن بریا غوښتله او زاری یې کولې او ویل یې: «ای ربه! ژمنه دې راسره پوره کړه». تر دې چې لوی ریښتین ابوبکر رضي الله عنه وویل: بس دی ای د الله رسوله! یقینا چې الله به درسره کړې ژمنه پوره کړي، او په اړه یې الله جل جلاله دا آیت نازل کړ.

﴿إِذْ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي مُمِدُّكُمْ بِالْفِ مِّنَ
الْمَلَائِكَةِ مُرْدِفِينَ ﴿١﴾﴾

ژباړه: (او (یادکړئ) کله چې تاسو فریاد کوو خپل رب ته د مدد کولو نو قبول والی وکړو تاسو لره الله تعالی د دې فریاد چې یقینا زه مدد کوم تاسو لره په ملایکو زرو سره چې

يو بل پسې به راځي). [الأنفال سورت: ۹ آيت]. په دې آيتونو کې د سپېڅلي ذات لخوا د دوی د مرستې لپاره د فرياد يادونه او له دې خبر ورکول شوی چې په ملاپکو سره يې د هغوی مرسته وکړه د دې لپاره و چې په برياوې او ډاډ سره زيری ورکړي، او دا يې بيان کړه چې برياوې د ملاپکو لخوا نه بلکې د هغه سپېڅلي ذات له لوري ده، نو ويې فرمايل:

﴿وَمَا النَّصْرُ إِلَّا مِنْ عِنْدِ اللَّهِ...﴾

ژباړه: (او نه دی مدد مگر د الله له جانبه...). [آل عمران سورت: ۱۲۶ آيت]، او الله جل جلاله فرمايلي:

﴿وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ فَاتَّقُوا اللَّهَ لَعَلَّكُمْ تَشْكُرُونَ﴾

ژباړه: (او الله په بدر کې (هم) مرسته در سره کړې وه، هغه مهال چې کمزوري وئ نو الله نه وويړئ، ترڅو يې شکر پرځای کړئ). [آل عمران سورت: آيت 123]. نو په دې آيت کې هغه تعالیٰ څرگنده کړه چې هغه پاک ذات د بدر په ورځ د دوی ملاتړ کوونکی و، نو معلومه شوه چې کومه وسله او ځواک يې چې ورکړی و او هغه څه چې د دوی مرسته يې پرې وکړه، دا ټول د برياوې لاملونه، زيری او ډاډگيرنه وه، او برياوې د دې څېزونو له امله نه وه، بلکې يوازې د الله لخوا وه. نو دا ليکواله - يا بل څوک - څنګه جرأت کولی شي د مرستې او برياوې لپاره خپل فرياد پيغمبر صلی الله عليه وسلم ته وکړي، او له رب العالمين څخه مخ واړوي، هغه ذات چې د هر څه

مالک او پر هر څه قادر ذات دی؟

له شک پرته چې دا تر ټولو بده ناپوهي، بلکې له لوی شرک څخه دی، نو پر لیکوالي واجب دي چې الله تعالی ته ریښتیني توبه وکړي، داسې توبه چې لاندې چارو ته شامله وي: لومړی: پر خپلو کړنو پښېماني. دویم: له دې کار څخه لاس په سر کېدل، دریم: د الله تعالی عظمت ته په لیدو، هغه ته د اخلاص له مخې، او د هغه د امر د پر ځای کولو لپاره هوډ کول چې بیا به داسې نه کوي، او همدې ته سوچه توبه وایي. او څلورمه ځانگړې چاره هم شته چې که چیرته یې د مخلوق په حق کې بدې کړي وي، نو حق دې خپل حقدار ته وسپاري، یا دې ترې ځان خلاص کړي.

او الله تعالی خپلو بندگانو ته په توبې امر کړی او د قبلیدو ژمنه یې ورسره کړې ده لکه چې الله تعالی فرمایي:

﴿...وَتُوبُوا إِلَى اللَّهِ جَمِيعًا أَيُّهَ الْمُؤْمِنُونَ لَعَلَّكُمْ تُفْلِحُونَ﴾

ژباړه: (او تاسو ټول الله ته توبه وباسئ اې مومنانو! د دې لپاره چې تاسو کامیاب شئ). [النور سورت: ۳۱ ایت]، او د نصار اوو په حق کې یې فرمایلي دي:

﴿أَفَلَا يَتُوبُونَ إِلَى اللَّهِ وَيَسْتَغْفِرُونَهُ وَاللَّهُ غَفُورٌ رَحِيمٌ﴾

ژباړه: (آیا ولې دوی الله ته توبه نه وباسي او له هغه نه بخښنه نه غواړي؟! حال دا چې الله ډېر بخښونکی، بې حده مهربان دی). [المائدة سورت: ۷۴ ایت]، او الله تعالی فرمایلي:

﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَثَامًا ﴿٦٨﴾ يُضَاعَفْ لَهُ الْعَذَابُ يَوْمَ الْقِيَامَةِ وَيَخْلُدْ فِيهِ مُهَانًا ﴿٦٩﴾ إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ وَكَانَ اللَّهُ غَفُورًا رَحِيمًا ﴿٧٠﴾﴾

ژباړه: (او هغه کسان دي چې له الله سره بل معبود نه رابلې او هغه نفس چې الله حرام کړی وي؛ ناحقه نه قتلوي او زنا نه کوي او څوک چې دغه (کارونه) وکړي (نو) هغه به د خپلې گناه له سزا سره ملاقات وکړي).

(د قیامت په ورځ به ده ته عذاب دوه چنده کولی شي او په هغه (عذاب) کې به تل وي، په داسې حال چې خوار او ذلیل به وي.

مګر هغه کس چې توبه وباسي او ایمان راوړي او نېک عمل وکړي، نو دغه کسان دي چې الله به د دوی بدې په نېکۍ سره بدلې کړي او الله له ازله ډېر بخښونکی، بې حده رحم کوونکی دی) [الفرقان سورت: ۶۸-۷۰ ایتونه]، او الله تعالی فرمایي:

﴿وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنِ السَّيِّئَاتِ وَيَعْلَمُ مَا تَفْعَلُونَ ﴿٥٥﴾﴾

ژباړه: (او دی همغه ذات دی چې د خپلو بنده گانو توبه

قبلوي او د بديو معافي کوي او په هغو کارونو پوهېږي چې
تاسو يې کوئ]. [الشورى سورت: ايت ۲۵].

د رسول الله -صلى الله عليه وسلم- څخه په صحيح سند سره
روايت دى چې هغه فرمايلي:

«الإِسْلَامُ يَهْدِمُ مَا كَانَ قَبْلَهُ، وَالتَّوْبَةُ تَجُبُّ مَا كَانَ قَبْلَهَا».

ژباړه: «او اسلام هغه (گناهونه) له منځه وړي چې ترې
وراندي وو، او توبه هم مخکېني گناهونه له منځه وړي».

نو دا چې شرک لوى خطر او عظيمه گناه ده او دا ويړه
شته چې کيدى شي دا ليکواله په خپلو کړنو دوکه شوي وي،
نو د الله تعالى په خاطر او د هغه بندگانو ته د نصيحت لپاره
مې دا لنډه وينا وليکله. او له الله تعالى څخه سوال کوم چې گټه
پرې ورسوي، او زموږ او د ټولو مسلمانانو حالات سم کړي،
او پر موږ ټولو په دين کې د پوهې، پرې ثابت پاتې کېدلو
لورينه وکړي، او موږ او ټول مسلمانان د خپلو نفسونو او
عملونو له شر څخه وساتي، هغه ذات د دې چارې واکمن او
پرې ځواکمن دى.

وصلی الله وسلم وبارک على عبده ورسوله نبينا محمد وآله
وصحبه.

بِسْمِ اللَّهِ الرَّحْمَنِ الرَّحِيمِ

دریم پیغام:

له پیریانو او شیطانانو د مرستی غوښتلو او هغوی
ته د نذر وړاندې کولو حکم

د عبدالعزیز بن عبدالله بن باز له خوا هر هغه مسلمان ته
چې دا (لیکنه) ویني، الله تعالی دې ما او هغوی ته پر دین د
منگولو لگولو او ثابت پاتې کېدلو توفیق راکړي. آمین.
السلام علیکم ورحمة الله وبرکاته.

اما بعد: ځینو وروڼو له ما څخه د ځینو ناپوهه خلکو د کړنو
په اړه پوښتنه وکړه؛ چې له الله پرته نور رابلي، د ناخوالو پر
مهال ترې مرسته غواړي لکه: د پیریانو رابلل او مرسته ترې
غوښتل، نذر ورته وړاندې کول او قرباني ورته کول. چې د
ځینو د وینا بېلگې یې داسې دي: (ای اووه کسانو وایې خلئ)
لډې څخه یې موخه: د پیریانو اووه مشران دي، هډوکي یې
مات کړئ، وینه یې وڅښئ، مثله یې کړئ (پوزې او غوږونه
یې غوڅ کړئ). ای اووه کسانو داسې او داسې یې کړئ، د
ځینو وینا یې داسې ده: (ای د غرمې پیریانو وینې نیسئ، ای د
مازدیگر پیریانو)، دا په ځینو جنوبي سیمو کې ډېر دي، او
هغه څه چې د دې موضوع سره تړاو لري: مري رابلل لکه
پیغمبران، نېکان او داسې نور، ملایکې رابلل او مرسته ترې
غوښتل، دا ټول او دې ته ورته شیان د ډیری هغو کسانو لخوا
پېښیږي چې اسلام ته منسوب دي، د ناپوهۍ او هغو کسانو د

تقليد له امله چې له دوی مخکې وو. شاید ځينې يې دا خبره ډيره ساده بولي او وايي چې هسې په ژبه راځي، موږ يې قصد نه لرو او نه پرې عقیده لرو.

هغه له ما څخه د هغه چا سره د واده کولو د حکم په اړه هم وپوښتل چې پدې کړنو پيژندل شوی وي، د هغوی د حلالو، پر هغوی د جنازې کولو يا يې تر شا د لمونځ کولو د حکم په اړه، همدارنگه د کوډگرو او فالبينانو په اړه لکه هغوی چې د ناروغ د ځينو شيانو په ليدلو د ناروغتيا د پيژندنې او د هغوی د لاملونو د پيژندلو دعوا کوي، لکه د ناروغ لونگي، کالي، برقه او داسې نورو شيانو ليدل.

جواب: الحمد لله وحده والصلاة والسلام على من لا نبى بعده، وعلى آله وصحبه ومن اهتدى بهم إلى يوم الدين.

اما بعد: بېشکه الله جل جلاله ثقلين (پيريان او انسانان) د دې لپاره پيدا کړي چې له هر څه پرته يې عبادت وکړي، مرسته او دعا يوازې له هغه څخه وغواړي، ذبح، نذر او ټول عبادتونه د هغه لپاره وکړي، د دې لپاره يې پېغمبران رايرلي او امر يې ورته پرې کړی، اسماني کتابونه يې نازل کړي چې تر ټولو لوی يې قرآن کریم دی، چې دا هر څه ورته بيان کړي او د هغه لورې ته بلنه ورکړي، خلک د الله تعالی سره له شرک او د غير الله له عبادت څخه وويروي. دا د بنسټونو بنياد او د دين او ملت لپاره اساس دی، او همدا په : (لا إله إلا الله) د گواهي ورکولو معنا ده، ځکه چې معنا يې ده: له الله پرته بل حق معبود نشته، پدې سره الوهيت نفې کيږي - يعنې له غير

الله څخه عبادت نفي کيږي او له ټولو مخلوقاتو پرته يوازې
الله تعالى ته ثابتيږي، او پدې د الله تعالى د کتاب او د هغه د
رسول - صلی الله عليه وسلم - له سنت څخه ډيری دليلونه شته
لکه: الله تعالى فرمايلي:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (٥٦)

ژباړه: (او ما پېريان او انسانان نه دي پيدا کړي مگر د
دې لپاره چې دوی زما عبادت وکړي) [الذاريات سورت: ٥٦
آيت]، او د الله تعالى دا قول:

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ...﴾

ژباړه: (او ستا رب حکم کړی چې تاسو عبادت مه کوئ
(د بل هېچا) مگر يواځې د هغه او له مور او پلار سره ښه
احسان کوئ). [الإسراء سورت: ٢٣ آيت]، او د الله تعالى دا
وينا:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ...﴾

ژباړه: (حال دا چې دوی ته حکم نه و ورکړی شوی مگر
په دې چې دوی دې د الله عبادت کوي، په داسې حال کې چې
دين (عبادت) دغه (الله) لره خالص کوونکي وي (او) حنيفان
(له باطله حق ته راگرځېدونکي) وي). [البينة سورت: ٥
آيت]، او د الله تعالى دا قول:

﴿وَقَالَ رَبُّكُمُ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ

عِبَادَتِي سَيَدْخُلُونَ جَهَنَّمَ دَاخِرِينَ ﴿٦٠﴾

ژباړه: (او ستاسو رب فرمايي: تاسو ما وبلئ چې زه ستاسو دعا قبوله کړم. بېشکه هغه کسان چې زما له عبادت نه تکبر کوي، ژر ده چې دوی به دوزخ ته ننوځي، په داسې حال کې چې خوار او ذلیل به وي). [غافر سورت: ۶۰ ایت]، او الله تعالی فرمايي:

﴿وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ...﴾

ژباړه: (او کله چې زما په باره کې له تا نه زما بنده گان پوښتنه وکړي، نو یقیناً زه نږدې یم، د دعا کوونکي دعا قبولم کله چې له ما نه دعا وغواړي). [البقرة سورت: ایت ۱۸۶].

نو پدې آیتونو کې الله تعالی واضح کړې چې هغه انسانان او پیریان د خپل عبادت لپاره پیدا کړي، او د (قضى) معنا ده: امر یې کړی او په محکم قرآن او د رسول الله صلی الله علیه وسلم په ژبه یې سپارښتنه کړې چې یوازې د خپل رب عبادت به کوي،

او دا یې روښانه کړه چې دعا لوی عبادت دی، چا چې ترې سرغړونه وکړه دوزخ ته به ځي، او خپلو بندگانو ته یې امر کړی چې یوازې هغه راوبلي، او دا یې ورته ویلي چې هغه نږدې او د دعاگانو قبلوونکی دی، نو پر ټولو بندگانو یې فرض دي چې یوازې له هغه څخه دعا وغواړي؛ ځکه چې دا یو ډول هغه عبادت دی چې له امله یې دوی پیدا شوي او امر

ورته پرې شوی دی، الله تعالى فرمایلي:

﴿قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ﴿١٦٢﴾ لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ ﴿١٦٣﴾﴾

ژباړه: (ته ووايه: بېشکه زما لمونځ او زما قرباني او زما ژوند او زما مرگ خاص د الله رب العلمين لپاره دي)،

(د هغه هېڅ شريك نشته او ما ته د همدې (توحيد) حكم شوی او زه تر ټولو مسلمانانو اول يم). [الأنعام سورت: ۱۶۲، ۱۶۳ ايتونه].

نو الله تعالى خپل پېغمبر صلى الله عليه وسلم ته امر کړی چې خلکو ته خبر ورکړي چې د هغه لمونځ او نُسک چې حلاله ده، او د هغه ژوند او د هغه مرگ، دا ټول يوازې د هغه ذات لپاره دي چې د ټولو عالميانو رب دی او شریک نه لري، نو چا چې له الله پرته بل چاته قرباني وکړه له الله سره يې شرک وکړ، لکه څوک چې له الله پرته بل چاته لمونځ وکړي، ځکه چې الله پاک لمونځ او قرباني دواړه يوځای ذکر کړي او فرمایلي يې دي چې دواړه يوازې د الله لپاره دي چې شریک نه لري، نو چا چې له الله پرته بل چاته قرباني وکړه لکه پيريانو، ملايکو، مرو او داسې نورو ته او غواړي چې پدې سره ورته ځان نږدې کړي، نو هغه داسې دی لکه څوک چې له الله پرته بل چاته لمونځ وکړي، په صحيح حديث کي رسول الله صلى الله عليه وسلم فرمایلي:

«لَعَنَ اللَّهُ مَنْ ذَبَحَ لِغَيْرِ اللَّهِ».

ژباړه: «پر هغه چا دې د الله لعنت وي چې د الله نه غیر د بل چا لپاره حلاله کوي». امام احمد په حسن سند سره له طارق بن شهاب رضي الله عنه څخه روایت کوي چې رسول الله صلى الله عليه وسلم فرمایلي:

«مَرَّ رَجُلَانِ عَلَى قَوْمٍ لَهُمْ صَنْمٌ لَا يَجُوزُهُ أَحَدٌ حَتَّى يُقَرِّبَ لَهُ شَيْئًا، فَقَالُوا لِأَحَدِهِمَا: قَرِّبْ. قَالَ: لَيْسَ عِنْدِي شَيْءٌ أَقْرَبُ، قَالُوا: قَرِّبْ وَلَوْ ذَبَابًا، فَقَرَّبَ ذَبَابًا، فَخَلُّوا سَبِيلَهُ، فَدَخَلَ النَّارَ، وَقَالُوا لِلْآخَرِ: قَرِّبْ. قَالَ: مَا كُنْتُ لِأَقْرَبَ لِأَحَدٍ شَيْئًا دُونَ اللَّهِ جَلَّ جَلَالُهُ، فَضَرَبُوا عُنُقَهُ، فَدَخَلَ الْجَنَّةَ».

ژباړه: «دوه سړي پر یو قوم تېرېدل، هغوی یو بُت درلوده، نو هر څوک به چې ترې تېرېدل خامخا به یې ورته یو څه قرباني کول، نو له دې دواړو څخه یې یو ته وویل چې: یو څه نذر کړه، هغه وویل: ماسره هیڅ نشته چې (د نذر په توګه یې) وړاندې کړم، هغوی ورته وویل: یو څه نذر کړه، که یو مچ هم وي، نو هغه مچ د نذر په توګه وړاندې کړ، هغه یې پرېښود، نو دوزخ ته لاړ، او هغه بل ته یې وویل: یو څه نذر کړه. هغه وویل: له الله جل جلاله پرته به هیچاته څه شی نذر نه کړم، نو د هغه څپ یې وواهه، او هغه جنت ته لاړ». نو کله چې یو څوک بُت ته د نږدې کېدو په موخه په یو مچ

قربانولو مشرک او د دوزخ مستحق گرځي، نو د هغه چا به څه حال وي چې پېريان، ملاېکي او وليان رابلي او مرسته ترې غواړي، نذر ورته وړاندې کوي، په قرباني کولو سره ورته ځان نږدې کوي او پدې سره غواړي چې له مال څخه يې ساتنه وشي، يا يې ناروغ روغ شي، يا يې څاروي او کښت وساتل شي، او د هغه چا به څه حال وي چې دا کار د پېريانو او داسې نورو له ويرې کوي، نو دا او دې ته ورته خلک د هغه سړي په پرتله چې مچ يې قرباني کړی دی په طريقه اولی سره مشرکان او دوزخ ته د تللو مستحق دي.

او له هغه څه نه چې پدې اړه راغلي د الله تعالی دا قول هم دی چې فرمایي:

(إِنَّا أَنْزَلْنَا إِلَيْكَ الْكِتَابَ بِالْحَقِّ فَاعْبُدِ اللَّهَ مُخْلِصًا لَهُ الدِّينَ ﴿٢﴾
 أَلَا لِلَّهِ الدِّينُ الْخَالِصُ وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ
 إِلَّا لِيُقَرِّبُونَا إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ
 يَخْتَلِفُونَ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ ﴿٣﴾)

ژباړه: (بېشکه مونږ تا ته کتاب په حقه سره نازل کړی دی، نو ته د الله عبادت کوه، په داسې حال کې چې دين هغه (الله) لره خالص کوونکی يې،

خبر اوسئ چې الله لره سوچه (له شرکه پاک) دين (عقيده او عمل) دی او کومو خلکو چې له هغه پرته نور چارواکي نيولي (او وايي چې) مونږ خو د دې شيانو لمانځنه صرف د

دې لپاره کوو چې الله ته مو په مرتبه کې ورنږدې کړي. ببشکه الله به د دوی تر منځ په هغه څه کې فیصله کوي چې د دوی پکې اختلاف دی، یقیناً الله هغه چا ته هدایت نه کوي چې دروغجن او ناشکره وي). [الزمر سورت: ۱-۳ ایتونه]، او الله تعالی فرمایلي:

﴿وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هَؤُلَاءِ شَفَعَاؤُنَا عِنْدَ اللَّهِ قُلْ أَتُنَبِّئُونَ اللَّهَ بِمَا لَا يَعْلَمُ فِي السَّمَاوَاتِ وَلَا فِي الْأَرْضِ سُبْحَانَهُ وَتَعَالَى عَمَّا يُشْرِكُونَ﴾ (۱۸)

ژباړه: (او دوی له الله نه غیر د هغو څیزونو عبادت کوي چې نه دوی ته ضرر رسولی شي او نه دوی ته نفع رسولی شي او دوی وايي: دا د الله په وړاندې زمونږ سفارشیان دي، ته ووايه: ایا تاسو الله پر هغه څه خبروئ چې هغه یې نه په اسمانونو کې پېژني او نه یې په ځمکه کې، هغه ډېر پاک دی او ډېر اوچت دی له هغو څیزونو نه چې دوی یې ورسره شریکوي) [یونس سورت: ۱۸ ایت].

نو الله پاک په دې دوو آیتونو کې خبر ورکوي چې: مشرکانو له الله پرته له مخلوقاتو څخه اولیا نیولي دي؛ چې له الله تعالی سره یې په دعا، ویره، هیله مندی، قربانۍ، نذر او داسې نورو سره عبادت کوي، پدې گومان چې دغه اولیاء؛ الله تعالی ته هغه څوک نږدې کوي چې د دوی عبادت کوي، او د الله په وړاندې د دوی لپاره شفاعت کوي، نو الله تعالی دا خلک دروغجن وگڼل، د دوی باطل یې ښکاره کړل او

دروغجن، کافران او مشرکان يې ورته وويل، او د خپل ځان پاکي يې له شرک څخه بيان کړه لکه چې فرمايي:

﴿...سُبْحَانَهُ وَتَعَالَىٰ عَمَّا يُشْرِكُونَ﴾

ژباړه: (...هغه لره پاکي ده او هغه ډېر اوچت دی له هغه څه نه چې دوی يې ورسره شريکوي). [النحل سورت: ۱ ايت]. له دې څخه معلومه شوه چې څوک ملايک، پېغمبر، پيری، ونه يا ډېره راواخلي او د الله تعالی سره يې يوځای راوبولي، له هغه څخه مرسته وغواړي، او د نذرونو او قربانيو له لارې هغه ته نږدې شي، د الله په وړاندې د شفاعت او هغه ته د نږدې کېدو په هيله، يا دا چې ناروغ يې ورغړي، مال يې وساتل شي، يا يې ورک شوی کس سالم پاتې شي او داسې نور، نو دا انسان په لوی شرک او وحشتناک مصيبت سره اخته شو، هغه چې الله تعالی يې په اړه فرمايي:

﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾

﴿وَمَنْ يُشْرِكْ بِاللَّهِ فَقَدْ افْتَرَىٰ إِثْمًا عَظِيمًا﴾ (۴۸)

ژباړه: (بېشکه الله نه بخښي دا چې له هغه سره دې (څوک) شريک کړی شي او بخښي هغه (گناه) چې له دې (شرک) نه کمه وي د چا لپاره چې وغواړي او څوک چې له الله سره شريک ونيسي، نو يقيناً هغه ډېره لويه گناه راجوړه کړله). [النساء سورت: ۴۸ ايت] او الله تعالی فرمايي:

﴿...إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ﴾

وَمَا لِلظَّالِمِينَ مِنْ أَنْصَارٍ)

ژباړه: (بېشکه خبره دا ده چې څوک له الله سره شریک نیسي، نو یقیناً په هغه باندې الله جنت حرام کړی دی او د هغه استوګنه اور دی او د ظالمانو لپاره هیڅوک مرستندوی نشته).
[المائدة: سورت: ۷۲ ایت].

او د قیامت په ورځ به شفاعت یوازې د توحید او اخلاص والاو ته حاصلیږي، نه مشرکانو ته، لکه څنګه چې رسول الله صلی الله علیه وسلم د یوې پوښتنې په ځواب کې وفرمایل، کله چې ورته وویل شو: ای د الله رسوله! ستاسو د شفاعت (په نصیب کېدلو) تر ټولو نېکمرغه انسان څوک دی؟ هغه وفرمایل:

«مَنْ قَالَ: لَا إِلَهَ إِلَّا اللَّهُ خَالِصًا مِنْ قَلْبِهِ».

ژباړه: «چا چې د زړه له اخلاصه (لا إله إلا الله) ويلي وي». او (رسول الله) صلی الله علیه وسلم فرمایلي:
«لِكُلِّ نَبِيٍّ دَعْوَةٌ مُسْتَجَابَةٌ، فَتَعَجَّلْ كُلُّ نَبِيٍّ دَعْوَتَهُ، وَإِنِّي اخْتَبَأْتُ دَعْوَتِي شَفَاعَةً لَأُمَّتِي يَوْمَ الْقِيَامَةِ، فَهِيَ نَائِلَةٌ إِنْ شَاءَ اللَّهُ مَنْ مَاتَ مِنْ أُمَّتِي لَا يُشْرِكُ بِاللَّهِ شَيْئًا».

ژباړه: «د هر نبي لپاره یوه دعا وي چې قبلېږي، نو هر نبي په خپله دعا کې بېره کړي ده، او ما خپله دعا د قیامت په ورځ د خپل امت لپاره د شفاعت په توګه ساتلې ده، له دې به

- ان شاء الله - زما هغه امتي برخمن کيږي چې مړ شي او هيڅ شی يې د الله سره نه وي شريک کړی».

او لومړني مشرکان په دې باور وو چې الله تعالی د دوی رب، خالق او روزي ورکونکی دی، دوی په پیغمبرانو، اولیاوو، ملاپکو، ونو، تیږو او داسې نورو شيانو پدې هېله تکیه درلوده چې د الله تعالی په وړاندې به د دوی شفاعت وکړي او هغه ته به يې نږدې کړي، لکه څنگه چې په آيتونو کې تېره شوه. نو الله تعالی دوی معذور ونه گڼل، بلکې الله پاک په خپل عظيم کتاب کې دوی وغندل، او کافران او مشرکان يې وبلل، او په خپل کتاب کې يې پدې ادعا کې دوی دروغجن وگڼل چې فکر يې کاوه دا بوتان به يې د الله تعالی په وړاندې شفاعت وکړي او هغه ته به يې په مرتبه کې نږدې کړي، او رسول الله صلی الله عليه وسلم هم معذور ونه گڼل، بلکې د دې شرک له امله يې پر وړاندې وجنگیده، تر څو د الله تعالی د دې وينا پر اساس يوازې د يو الله سوچه عبادت وکړي، لکه چې فرمايي:

﴿وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ...﴾

ژباړه: (او تر هغه ورسره وجنگېږئ، چې هيڅ فتنه پاتې نه شي او ټول دين د الله لپاره شي). [البقرة سورت: ۱۹۳ ايت]. رسول الله ﷺ فرمايلي دي:

«أُمِرْتُ أَنْ أَقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَيُقِيمُوا الصَّلَاةَ، وَيُؤْتُوا الزَّكَاةَ، فَإِذَا فَعَلُوا ذَلِكَ

عَصَمُوا مِنِّي دِمَاءَهُمْ وَأَمْوَالَهُمْ إِلَّا بِحَقِّ الْإِسْلَامِ، وَحِسَابُهُمْ عَلَى اللَّهِ.»

ژباړه: «ما ته امر شوی چې له خلکو سره تر هغه وڅنگېږم تر څو شاهدي ورکړي چې له الله جل جلاله پرته بل معبود نشته او په دې چې محمد صلی الله علیه وسلم د الله جل جلاله رسول دی او پدې چې لمونځ ادا کړي او زکات ورکړي، نو کله یې چې دا کار وکړ، د دوی وینه او مال له ما څخه خوندي شول مګر د اسلام لپاره، او نور حساب یې د الله جل جلاله سره دی.» او د هغه ﷺ د وینا معنی:

«حَتَّى يَشْهَدُوا أَنْ لَا إِلَهَ إِلَّا اللَّهُ.»

یعنې: تر دې چې یوازې الله له هر څه پرته په عبادت سره ځانګړی کړي.

او یقیناً چې مشرکان له پېریانو ویرېدل او پناه یې پرې غوښتله، چې الله تعالی یې په اړه دا آیت نازل کړ:

﴿وَأَنَّهُ كَانَ رِجَالٌ مِنَ الْإِنسِ يَعُوذُونَ بِرِجَالٍ مِنَ الْجِنِّ فَزَادُوهُمْ

رَهَقًا﴾

ژباړه: (او بېشکه شان دا دی چې په انسانانو کې ډېر داسې سړي وو چې په پېریانو کې به یې په ځینو سړیو پورې پناه نیوله، نو دغو خلکو دغو (پېریانو) ته سرکشي ورزیاته کړه). [الجن سورت: ۶ آیت]. مفسرینو د دې آیت کریمه د معنا په اړه فرمایلي:

﴿...فَزَادُوهُمْ رَهَقًا﴾

﴿...فَزَادُوهُمْ رَهَقًا﴾ يعنی: بزدلي او ویره؛ حُکّه چي پېريان هغه وخت مغرور او کبرجن کيږي کله چي دوی خلک وگوري چي په دوی سره پناه غواړي، نو دا مهال يې لا پسي ډير وويروي او بزدله يې کړي، تر څو يې ډير عبادت وکړي او هغوی ته پناه وروړي.

نو الله تعالى مسلمانانو ته پر هغه او د هغه په بشپړو کلمو د پنا غوښتنې لپاره نور الفاظ په عوض کي ورکړل او په اړه يې دا آيت نازل کړ.

﴿وَأَمَّا يَنْزَغَنَّكَ مِنَ الشَّيْطَانِ نَزْعٌ فَاسْتَعِذْ بِاللَّهِ إِنَّهُ سَمِيعٌ

عَلِيمٌ﴾

ژباړه: (او که چېرې د شيطان له طرفه کومه وسوسه تا (په گناه کولو) ورتېز کړي، نو په الله پورې پناه ونيسه، بېشکه هغه ښه او رډونکی، ښه پوه دی). [الأعراف سورت: ۲۰۰ ايت]، او د الله جل جلاله دا قول:

﴿قُلْ أَعُوذُ بِرَبِّ الْفَلَقِ﴾

ژباړه: (ووايه (اې پېغمبره): زه پناه نيسم په رب د سبا پورې). او په مستند ډول روايت دی چي رسول الله صلى الله عليه وسلم فرمايلي:

«مَنْ نَزَلَ مِنْزِلًا فَقَالَ: (أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا

خَلَقَ)؛ لَمْ يَضُرَّهُ شَيْءٌ حَتَّى يَرْتَحِلَ مِنْ مَنْزِلِهِ ذَلِكَ».

ژباړه: «څوک چې په یو کور کې استوګن شي او ووايي: (أعوذ بکلمات الله التامات من شر ما خلق) یعنې: (زه د الله په بشپړو کلمو سره د هر هغه څه له شر څخه پناه غواړم چې هغه پیدا کړي دي)، نو هیڅ شی به هغه ته ضرر ونه رسوي ترڅو چې له دغه کور څخه کډه نه شي».

له تیرو آیتونو او حدیثونو څخه په ډاګه معلومېږي چې یو نجات غوښتونکی انسان او هغه څوک چې غواړي دین یې وساتل شي او له شرک څخه وژغول شي چې د مړو، ملاېکو، پېریانو او داسې نورو مخلوقاتو پورې نښتلی، هغوی رابلل او مرسته پرې غوښتل او داسې نور د جاهلیت د زمانې د خلکو کړنې او په الله پاک ناوړه شرک دی چې پرېښودل او نور ترې ویروول فرض دي او دا چې باید یو بل ته یې د پرېښودلو سپارښتنه وشي، او هغه څوک وغندل شي چې تر سره کوي یې.

او څوک چې په خلکو کې په دې ډول شرکي اعمالو وپېژندل شي نو له نکاح کولو یې باید ډډه وشي، حلاله یې ونه خوړل شي، جنازه پرې ونه شي او نه یې تر شالمونځ وشي، تر دې چې الله تعالی ته لدې اعمالو خپله توبه اعلان کړي، خاص له هغه دعا وغواړي او یوازې د هغه عبادت وکړي، او دعا عبادت دی بلکې د عبادت مغز دی لکه څنګه چې رسول الله - صلی الله علیه وسلم - فرمایلي:

«الدَّعَاءُ هُوَ الْعِبَادَةُ».

ژباړه: «دعا عبادت دی». او له رسول الله صلى الله عليه وسلم څخه په نورو الفاظو روایت دی چې هغه فرمایلي: «الدَّعَاءُ مَخَّ الْعِبَادَةِ».

ژباړه: «دعا د عبادت مغز دی». او د مشرکانو سره د نکاح د راکړې ورکړې په اړه الله تعالی فرمایلي:

﴿وَلَا تُنْكِحُوا الْمُشْرِكَاتِ حَتَّى يُؤْمِنَ وَلَا أَمَةٌ مُؤْمِنَةٌ خَيْرٌ مِنْ مُشْرِكَةٍ وَلَوْ أَعْجَبَتْكُمْ وَلَا تُنْكِحُوا الْمُشْرِكِينَ حَتَّى يُؤْمِنُوا وَلَعَبْدٌ مُؤْمِنٌ خَيْرٌ مِنْ مُشْرِكٍ وَلَوْ أَعْجَبَكُمْ أُولَٰئِكَ يَدْعُونَ إِلَى النَّارِ وَاللَّهُ يَدْعُو إِلَى الْحَنَّةِ وَالْمَغْفِرَةِ بِإِذْنِهِ وَيُبَيِّنُ آيَاتِهِ لِلنَّاسِ لَعَلَّهُمْ يَتَذَكَّرُونَ ﴿٣١﴾﴾

ژباړه: (او له مشرکو ښځو سره نکاح مه کوي تر هغه پورې چې دوی ایمان راوړي، او خامخا مومنه وینځه بېخي غوره ده له ازادې مشرکې نه اگر که هغه تاسو حیران کړي (د خوښېدو په وجه) او مشرکانو ته (مسلمانې ښځې) په نکاح مه ورکوي تر هغه پورې چې دوی ایمان راوړي، او خامخا مومن مریي بېخي غوره دی له ازاد مشرک نه، اگر که هغه تاسو (د خوښېدو په وجه) حیران کړي، دغه کسان اور ته بلنه کوي، او الله په خپل اذن سره جنت او مغفرت ته بلنه کوي، او خلقو ته خپل ایتونه بیانوي، د دې لپاره چې دوی نصیحت قبول

کړي). [البقرة سورت: ۲۲۱ ایت]، نو الله تعالی مسلمانان د مشرکو او هغو بنځو سره له نکاح کولو منع کړل چې د بوتانو، پېریانو، ملایکو او داسې نورو مخلوقاتو عبادت کوي، تر هغه پوري چې الله تعالی ته د عبادت په خالصولو ایمان راوړي، او رسول الله صلی الله علیه وسلم په هغه څه کې ریښتیني وگني چې هغه پرې راتگ کړی او د هغه د لارې پیروي وکړي، همدا رنگه یې مشرکانو سړیو سره د مسلمانو بنځو نکاح منع کړه، تر هغه پوري چې یوازې الله تعالی ته عبادت په اخلاص کولو ایمان راوړي، رسول صلی الله علیه وسلم ریښتیني وگني او پیروي یې وکړي.

او الله پاک وفرمایل چې مؤمنه وینځه له آزادې مشرکې بنځې غوره ده، که څه هم ورته لیدونکي یې د خوږو خبرو او بنایست له امله خوبښوي، او دا چې مؤمن غلام له آزاد مشرک څخه غوره دی، که څه هم فصیحه وینا، بنایست، زړورتیا او داسې نور یې لیدونکي حیرانوي، بیا یې د دې تفصیل اسباب پدې وینا سره تشریح کړل:

﴿...أُولَئِكَ يَدْعُونَ إِلَى النَّارِ...﴾

ژباړه: (...دغه کسان اور ته بلنه کوي...) [البقرة سورت: ۲۲۱ ایت]. پدې سره یې موخه: نارینه او ښځینه مشرکان دي، ځکه چې دوی په خپلو خبرو، کړنو، چلند او اخلاقو سره دوزخ ته بلنه ورکوي، په داسې حال کې چې نارینه او ښځینه مؤمنان په خپلو اخلاقو، کړنو او سیرت سره جنت ته بلونکي دي، نو دا او هغه سره څنگه برابرېدای شي!

او پر مشرکانو د (جنازې) د لمانځه په اړه، الله تعالى د منافقانو په اړه فرمایلي:

﴿وَلَا تُصَلِّ عَلَى أَحَدٍ مِنْهُمْ مَاتَ أَبَدًا وَلَا تَقُمْ عَلَى قَبْرِهٖ إِنَّهُمْ كَفَرُوا بِاللّٰهِ وَرَسُولِهٖ وَمَاتُوا وَهُمْ فَاسِقُونَ﴾ (۸۴)

ژباړه: (او په دوی کې چې کوم یو مړ شي، نو ته د هغه هیڅکله هم جنازه مه کوه او مه یې (د دعا او تدفین لپاره) پر قبر ودرېږه، بېشکه دوی په الله او د هغه په رسول کافران شوي دي او مړه شوي دي، په داسې حال کې چې فاسقان وو) [التوبة سورت: ۸۴ ایت]، نو الله- جل جلاله - په دې مبارک آیت کې دا روښانه کړه چې په منافق او کافر د جنازې لمونځ نه کیږي. ځکه چې دوی په الله او د هغه په رسول کافران دي، همدا رنگه یې تر شا لمونځ نه کیږي، او نه دوی د مسلمانانو لپاره امامان کېدلی شي، د دوی د کفر او خیانت له امله، او د دوی او مسلمانانو ترمنځ د لوی دښمنۍ له امله، او ځکه چې دوی د لمانځه او عبادت خلک نه دي؛ ځکه چې د کفر او شرک سره عمل نه پاتې کیږي، الله دې ترې موږ وساتي. او د مشرکانو د حلالو د خوړلو په اړه؛ الله تعالى په ډاگه د مردار شوي حیوان او د مشرکانو د حلالو په اړه فرمایلي:

﴿وَلَا تَأْكُلُوا مِمَّا لَمْ يُذْكَرِ اسْمُ اللّٰهِ عَلَيْهِ وَانَّهٖ لَفِسْقٌ وَإِنَّ الشَّيَاطِينَ لَيُوحُونَ إِلَىٰ أَوْلِيَآئِهِمْ لِجَادِلْكُمْ وَانْ أَطَعْتُمُوهُمْ إِنَّكُمْ لَمُشْرِكُونَ﴾ (۱۳۱)

ژباړه: (او تاسو له هغې (مذبحي) څخه خوراك مه كړئ چې پر هغې باندې د الله نوم نه وي ياد كړى شوى او بېشكه دا (خوراك كول) خامخا فسق او نافرمانى ده او بېشكه يقيناً شيطانان خپلو دوستانو ته وسوسي اچوي، د دې لپاره چې له تاسو سره جگړه وكړي او كه چېرې تاسو د هغوى اطاعت وكړئ، (بيا نو) بېشكه تاسو (هم) خامخا مشركان يئ). [الأنعام سورت: ۱۲۱ ايت]، الله تعالى مسلمانان د مړو څارويو يا د مشركانو په لاس د حلال كړى شوو څارويو له خوړلو څخه منع كړي دي، ځكه چې ناپاك دي، د هغوى د حلالې حكم د مردارې دى، كه څه هم پرې د الله نوم ياد شوى وي، ځكه بسم الله ويل پرې اغېز نه لري او باطل دى، ځكه دا يو عبادت دى، او شرك عبادت له منځه وړي او باطلوي يې، تر هغه پورې چې مشرك الله پاك ته توبه وباسي. او يوازې الله تعالى د اهل كتابو خواړه په دې وينا سره روا گرځولي:

(...وَطَعَامُ الَّذِينَ أُوتُوا الْكِتَابَ حَلْلٌ لَكُمْ وَطَعَامُكُمْ حَلْلٌ لَهُمْ...)

ژباړه: (...او د هغو كسانو ذبيحه چې كتاب ورته وركړى شوى دى؛ تاسو لپاره حلاله ده او ستاسو طعام د هغوى لپاره حلال دى...) [المائدة سورت: ۵ آيت]، ځكه چې هغوى د آسماني دين د پيروى ادعا كوي، او گومان كوي چې دوى د موسى او عيسى پيروان دي، كه څه هم دوى په دې اړه دروغ وايي. او يقيناً چې الله تعالى د دوى دين منسوخ كړى او ټولو

خلکو ته يې د (پېغمبر) په توګه د محمد صلی الله عليه وسلم په رالېږلو سره باطل ګرځولی، خو الله جل جلاله موږ ته د اهل کتابو خواړه او ښځې روا کړي دي؛ د لوی حکمت او رازونو له امله چې علماوو تشرېح کړي دي، د هغو مشرکانو پر خلاف چې بُت پرست دي او د مړو پېغمبرانو، اولياوو او داسې نورو عبادت کوي؛ او ځکه چې دين يې هيڅ اصل نه لري او نه پکې کومه شبهه شته، بلکې له بيخ نه باطل دی، نو حلاله يې د مردارې حکم لري او خوړل يې روا نه دي.

او د هغه چا وينا چې يو چا ته ووايي: "پېريان درباندي ناست دي"، يا دا چې "پېريانو نيولی يې"، يا "شیطان په هوا کړی يې"، او داسې نور، نو دا سپکې سپورې دي، چې د مسلمانانو تر منځ لکه د نورو کنځلو په څېر روا نه دي، خو شرک نه دی، مګر دا چې ويونکی يې عقیده ولري چې پېريان په خلکو کې د الله تعالى له اجازې او خوښۍ پرته تصرف کوي. نو څوک چې د پېريانو يا نورو مخلوقاتو په اړه دا عقیده ولري، پدې عقیده کافر کيږي؛ ځکه چې الله تعالى د هر څه مالک او په هر شي قادر دی، او هغه ګټه او زیان رسوونکی دی، او هيڅ شی د هغه له اجازې، خوښۍ او مخکنې تقدير پرته شتون نه شي درلودلای، لکه چې الله جل جلاله خپل نبي ته په امر کولو سره فرمايلي چې خلک پدې لوی اصل سره خبر کړي.

(قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ

أَعْلَمُ الْغَيْبِ لَا شَكَّ لَكُمْ مِنْ الْخَيْرِ وَمَا مَسْنِيَ السُّوءُ إِنَّ أَنَا إِلَّا
نَذِيرٌ وَبَشِيرٌ لِّقَوْمٍ يُؤْمِنُونَ ﴿١٨٨﴾

ژباړه: (ته ووايه: زه د خپل ځان لپاره نه د نفعي مالک يم او نه د نقصان مگر هغه چې الله يې وغواړي او که چېرې زه پر غيبو عالم وی (نو) ما به خامخا ډېر خیر حاصل کړی و او ما ته به هېڅ تکلیف نه و رارسېدلی، زه نه يم مگر وېروونکی او زېری ورکوونکی د هغه قوم لپاره چې ايمان راوړي). [الأعراف سورت: ۱۸۸ آيت]، نو کله چې د مخلوقاتو سردار او د هغوی غوره - صلی الله عليه وسلم - د ځان لپاره د هېڅ گټې يا زیان مالک نه وي، پرته له هغه څه چې الله تعالی يې وغواړي، نو د نورو مخلوقاتو به څه حال وي؟! په دې معنی کې ډېر آيتونه شته.

او د کف شناسانو، کوډگرو، نجومیانو او داسې نورو څخه پوښتنه کول چې له غیبو خبر ورکوي، نو دا کار يې منکر دی او جواز نه لري، او رښتیا گڼل يې سخته گناه او بد کار دی، بلکې د کفر یوه څانگه ده، دلیل يې د رسول الله صلی الله عليه وسلم دا قول دی چې فرمایي:

«مَنْ أَتَى عَرَافًا فَسَأَلَهُ عَنْ شَيْءٍ؛ لَمْ تُقْبَلْ لَهُ صَلَاةُ أَرْبَعِينَ يَوْمًا».

ژباړه: (څوک چې غیب ویونکي ته ورشي او له هغه څخه د یو څه په اړه پوښتنه وکړي نو څلویښت ورځې يې لمونځ نه قبلوي). مسلم په خپل صحیح کې روایت کړی دی، او د هغه په صحیح کې دا هم له معاوية بن الحکم السلمي

رضي الله عنه ڇهه روايت ڏي ڇي:

«أَنَّ النَّبِيَّ ﷺ نَهَى عَنْ إِيْتَانِ الْكُفَّانِ وَسُؤَالِهِمْ».

«رسول الله صلى الله عليه وسلم ڪوڊگرو ته له ورتگ او له هغوى ڇهه پوښتنه ڪول منع ڪري دي».

او اهل سنن له رسول الله صلى الله عليه وسلم ڇهه روايت ڪوي ڇي هغه فرمايلي:

«مَنْ أَتَى كَاهِنًا، فَصَدَّقَهُ بِمَا يَقُولُ؛ فَقَدْ كَفَرَ بِمَا أُنْزِلَ عَلَى مُحَمَّدٍ

ﷺ».

ژباړه: «څوڪ ڇي ڪوڊگر ته ورشي او په هغه څه ڪي يي ريښتيني وگني ڇي هغه يي وايي، نو پر هغه څه يي ڪفر وڪړ ڇي پر محمد - صلى الله عليه وسلم - نازل شوي دي». او په دي معنا سره ډېرى حديثونه راغلي دي. نو پر مسلمانانو واجب دي ڇي: خلڪ د کاهنانو، فالبينانو او ٽولو غيب ويونكو ڇهه له پوښتنو ڪولو منع ڪري، هغوى ڇي په غيبو له خبرولو بوخت دي او مسلمانانو ته دوکي ورکوي، دا که د طب په نوم وي او يا بل څه، لکه ڇي وړاندي ترې رسول الله صلى الله عليه وسلم منع فرمايلي او په اړه يي خلکو ته خبرداري ورکړى دى. دا ممانعت ځينو هغو غيبي چارو ته هم شامل دى ڇي ځيني خلک يي طب بولي لکه: د ناروغ پگړى يا د ناروغې ښځې حجاب او داسې نور څه ڇي يو څوڪ يي بوى ڪري او ووايي ڇي: دې ناروغ سړي، يا ناروغې ښځې دا او دا ڪري، هغه غيبي چاري يادوي ڇي د ناروغ په پگړى او

داسې نورو کې يې د شتون هيڅ ثبوت نشته، بلکې موخه يې ورڅخه عوام خلک دوکه کول وي، تر څو خلک ووايي چې دا سړی په طبابت پوهيږي، همدارنگه د ناروغتيا ډولونه پيژني او په اسبابو يې پوهيږي، ځيني وختونه درمل هم ورکوي، چې په تصادفي توګه د ده روغتيا د الله تعالى د تقدير سره برابره شي او جوړ شي، نو دوی گومان وکړي چې دا د هغه درملو له امله ورغېد. بنايي دا ناروغي د ځينو جناتو او شيطانانو له امله وي چې د طبابت د دې مدعي خدمت کوي او هغه ته د ځينو ناڅرګندو شيانو په اړه خبر ورکوي چې په اړه يې پوهيږي، نو په دې معلوماتو تګه کوي او پيريان او شيطانان په يو ډول عبادت کولو سره راضي کوي، نو له ناروغ څخه پورته شي او هغه زيان پريرېدي چې دوی ورسولی دی، او دا د پيريانو، شيطانانو او څوک يې چې خدمت کوي لخوا يوه پېژندل شوي چاره ده.

نو دا د مسلمانانو دنده ده چې له دې کارونو ځان وساتي، يو بل ته يې د پريښودلو سپارښتنه وکړي، په الله تعالى تګه وکړي، او په ټولو چارو کې پر هغه توکل وکړي، او شرعي دم دعا او يا مباح درمل کارول کوم باک نه لري، همدارنگه پر هغو ډاکټرانو درملنه کول چې د ناروغتيا د معلومولو لپاره فزيکي او معقولي معاينې کوي، تر څو يې له ناروغتيا څخه ډاډمن شي، او له رسول الله صلى الله عليه وسلم څخه په صحيح حديث کې روايت دی چې هغه فرمايلي:

«مَا أُنْزَلَ اللَّهُ دَاءً إِلَّا أَنْزَلَ لَهُ شِفَاءً، عِلْمُهُ مَنْ عِلْمُهُ، وَجَهْلُهُ مَنْ

جَهْلَهُ».

ژباړه: «الله جل جلاله هيڅ ناروغي نده نازل کړې مگر دا چې د هغې لپاره يې شفاء نازلې کړې ده، چا چې پېژندلې، پېژندلې يې ده او چا چې نده پېژندلې نو نه يې ده پېژندلې». او هغه صلى الله عليه وسلم وفرمايل:

«لِكُلِّ دَاءٍ دَوَاءٌ، فَإِذَا أُصِيبَ دَوَاءُ الدَّاءِ بَرَأَ بِإِذْنِ اللَّهِ».

ژباړه: «هره ناروغي درمل لري، نو کله چې په ناروغۍ درمل ولږيږي د الله په اذن سره ورغږي». او هغه صلى الله عليه وسلم فرمايلي:

«عِبَادَ اللَّهِ، تَدَاوَوْا وَلَا تَدَاوُوا بِحَرَامٍ».

ژباړه: «ای د الله بندگانو، درملنه وکړئ او په حرامو درملنه مه کوئ». او په دې معنا سره ډېری حدیثونه راغلي دي.

نو له الله جل جلاله څخه سوال کوو چې د ټولو مسلمانانو حالات سم کړي، او زړونه او جسمونه يې له هرې بدۍ ورغوي، او په هدایت يې سره راټول کړي، او موږ او هغوی ټولو ته له گمراه کونکو فتنو، د شیطان او د شیطان د اولیاوو له اطاعت څخه نجات راکړي، هغه ذات پر هر شي قادر دی، ولا حول ولا قوة الا بالله العلي العظيم.

وصلى الله وسلم وبارك على عبده ورسوله نبينا محمد وآله وصحبه.

بِسْمِ اللَّهِ الرَّحْمَنِ الرَّحِيمِ

څلورم پېغام:

په بدعتي او شرکي الفاظو (وظیفو) د عبادت حکم

د عبد العزيز بن عبد الله بن باز لخوا عزتمند ورور
(.....) ته، الله تعالی دې د هر خبر توفیق درکړي، آمین.

سلام علیکم ورحمة الله وبرکاته

أَمَّا بَعْدُ:

ستاسو قدرمند کتاب ماته رارسیدلی، الله دې تاسو په خپل
هدایت سره وپالي، دا معلومات پکې و چې ستاسو په هېواد
کې ځینې خلک دي چې یو لړ اذکار او دعاګانې په ټینګه وایي،
په داسې حال کې چې الله تعالی پرې هېڅ کوم دلیل نه دی نازل
کړی، ځینې یې بدعتي او ځینې نورې یې شرکي دي، او امیر
المؤمنین علی بن ابی طالب رضي الله عنه او نورو ته یې
منسوبوي. او دا اذکار د ذکر په مجالسو او یا د مابنډام د لمانځه
نه وروسته په جوماتونو کې لولي، پدې گومان چې الله تعالی
ته د نږدې کېدو لامل ګرځي، لکه دا وینا یې: د الله په حق، د
الله ولیانو، د الله په مرسته زموږ مرسته وکړئ او د الله لپاره
مو مرستندوی شئ. او یا یې دا وینا: ای قطبونو، ای بادارانو،
قبول کړئ (جواب راکړئ)، ای هغو کسانو چې زموږ تر
منځه مرسته کوونکي یاست، د الله لپاره شفاعت وکړئ، دا
ستاسو بنده ولاړ دی، او ستاسو په دروازه کې تم او ولاړ دی،
د خپلو نیمګړتیاوو څخه ویره لري، زموږ مرسته وکړه ای د

الله رسوله، او زه له تاسو پرته بل څوک نه لرم چې ورشم، او ستاسو څخه غوښتنه تر لاسه کيږي، او تاسو د الله خلک یاست، د حمزه په روی چې د شهیدانو سردار دی، او ستاسو پرته څوک دي چې زموږ مرسته وکړي؟ موږ سره مرسته وکړه ای د الله رسوله. او لکه څنگه چې دوی وايي: ای الله پر هغه چا دي رحمت نازل کړه چې تا د خپلو جبروتي رازونو د راسپړلو او د خپلو رحمانی رڼاگانو د خپرولو سبب گرځولی او د الهي حضور او ستاسو د ذاتي اسرارو استازی شوی دی. ستاسو لیوالتیا چې روښانه کړو چې کوم یې بدعت او کوم یې شرک دی، او آیا د هغه امام پسي لمونځ صحیح دی چې پدې الفاظو سره دعا غواړي (حال دا چې) دا هر څه ښکاره دي؟

او جواب داسې دی: الحمد لله وحده، والصلاة والسلام علي من لا نبي بعده، وعلى آله وصحبه، ومن اهتدى بهداه إلى يوم الدين.

أَمَّا بَعْدُ: پوه شه، الله پاک دي توفیق درکړي چې الله جل جلاله د دي لپاره مخلوقات پیدا کړي او رسولان -عليهم الصلاة والسلام- یې رالیرلي چې له هر څه پرته یوازې د هغه ذات عبادت وشي چې شریک نه لري، لکه څرنگه چې الله تعالی فرمایلي:

(وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿٥٦﴾)

ژباړه: (او ما پېريان او انسانان نه دي پیدا کړي مگر د دي لپاره چې دوی زما عبادت وکړي). [الذاریات سورت:

۵۶ آیت].

او عبادت - لکه څنگه چې وویل شو - د هغه پاک ذات او د هغه د رسول محمد صلی الله علیه وسلم، پیروي ده، د هغه څه په ترسره کولو چې الله او رسول یې پرې امر کړی، او د هغه څه په پرېښودلو چې الله او رسول یې ترې منع فرمایلي ده، (دا ټول) په الله او رسول یې د ایمان برخه، او په عمل کې الله تعالی ته اخلاص، خورا زیات محبت او یوازې د هغه پر وړاندې بشپړه عاجزي ده، لکه چې الله تعالی فرمایلي:

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ...﴾

ژباړه: (او ستا رب حکم کړی چې تاسو عبادت مه کوئ (د بل هیچا) مګر یواځې د هغه). [الإسراء سورت: ۲۳ آیت].
یعنې: امر یې کړی او سپارښتنه یې کړې ده چې یوازې د هغه عبادت وشي. او الله تعالی فرمایلي:

﴿الْحَمْدُ لِلَّهِ رَبِّ الْعَالَمِينَ ﴿٢﴾ الرَّحْمَنِ الرَّحِيمِ ﴿٣﴾ مَالِكِ يَوْمِ

الدِّينِ ﴿٤﴾ إِيَّاكَ نَعْبُدُ وَإِيَّاكَ نَسْتَعِينُ ﴿٥﴾﴾

(ټول (د کمال) صفتونه خاص د الله لپاره دي چې د ټولو عالمونو بڼه پالونکی دی،

ډېر زیات مهربان، بې حده رحم کوونکی دی،

څښتن د ورځې د بدلې دی،

خاص ستا بنده ګي کوو او خاص ستا څخه مرسته

غواړو. [الفتاحه سورت: ۲-۵ ایتونه]، نو په دې آیتونو کې

الله تعالى روښانه کړې چې یوازې هغه د عبادت او مرستې غوښتلو وړ دی. او الله جل جلاله فرمایلي:

﴿إِنَّا أَنْزَلْنَا إِلَيْكَ الْكِتَابَ بِالْحَقِّ فَاعْبُدِ اللَّهَ مُخْلِصًا لَهُ الدِّينَ ٢﴾
أَلَا لِلَّهِ الدِّينُ الْخَالِصُ...﴾

(موږ یقیناً دا کتاب تا ته په حقه نازل کړی پس د یو الله عبادت کوه په داسې حال کې چې سوچه کوونکی یې الله لره په طاعت کې.

خبر اوسئ چې الله لره سوچه (له شرکه پاک) دین دی... [الزمر سورت: ۲، ۳ ایتونه]، او الله تعالى فرمایلي:

﴿فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ الْكَافِرُونَ ١٤﴾
ژباړه: (نو تاسو الله بلئ، په داسې حال کې چې همدۀ ته د دین خالص کوونکي یاست، اگر که کافران یې بد گڼي). [غافر سورت: ۱۴ آیت]. او الله تعالى فرمایلي:

﴿وَأَنَّ الْمَسَاجِدَ لِلَّهِ فَلَا تَدْعُوا مَعَ اللَّهِ أَحَدًا ١٨﴾
ژباړه: (او دا چې یقیناً جوماتونه خاص د الله لپاره دي، نو تاسو له الله سره بل هیڅوک مه بلئ). [الجن سورت: ۱۸ آیت]، په دې معنی ډېری آیتونه راغلي او ټول پدې دلالت کوي چې یوازې د الله جل جلاله عبادت فرض دی.

او دا هم ښکاره ده چې د دعا ټول ډولونه عبادت دی، نو پر دې آیتونو د عمل پر بنا او هغه څه چې یې د معنا په اړه راغلي؛ هیچا ته روا نه ده چې له خپل رب پرته بل څوک

راوبلي، يا ترې مرسته وغواړي، دا د هغو عادي مسايلو او حسي لاملونو پرته چې حاضر او ژوندی مخلوق يې کولی شي، ځکه هغه عبادت نه دی، بلکې د نص او اجماع په دليل روا دي چې يو انسان له بل ژوندي او توانمند انسان څخه په عادي چارو کې مرسته وغواړي، البته په هغو کارونو کې چې توانايي يې ولري؛ د بېلگې په توګه د هغه د اولاد، خدمتګار او يا يې د سپي د شر په دفع کولو او يا داسې نورو چارو کې ترې مرسته وغواړي. يا لکه يو څوک چې د خپل کور په جوړولو کې له ژوندي حاضر انسان څخه مرسته وغواړي چې د دې کار وړتيا لري، يا له غايب څخه د فزيکي اسبابو پر مټ مرسته وغواړي لکه ليک ورليږل او داسې نور چې د کور په ودانولو، موټر جوړولو او دې ته ورته کارونو کې ورسره مرسته وکړي، او همدارنګه: په جهاد، جګړه او داسې نورو ځايونو کې له خپلو ملګرو د ملاتړ غوښتنه. لکه د موسی - عليه السلام - په کيسه کې د الله تعالی دا قول:

﴿...فَاسْتَعَاثَ الَّذِي مِنْ شِيعَتِهِ عَلَى الَّذِي مِنْ عَدُوِّهِ...﴾

ژباړه: (...نو، هغه کس چې د ده له ډلې څخه و، له ده نه يې مرسته وغوښته، د هغه کس پر خلاف چې د ده له دښمنانو څخه و...) [القصص سورت: ۱۵ ايت].

او له مړو، پېريانو، ملايکو، ونو او ډېرو څخه د مرستې غوښتل د لوی شرک يوه بڼه ده، او دا د خپلو معبودانو پر وړاندې د لومړنيو مشرکانو د عمل په څېر عمل دی لکه: غزی، لات او داسې نور، همدا رنگه له هغو ژونديو کسانو

مرسته او ملاتړ غوښتل چې باور کيږي د ژونديو په منځ کې وليان دي، په هغو چارو کې چې يوازې الله جل جلاله يې د کولو توان لري لکه: د ناروغانو رغول، د زړونو هدايت، جنت ته تلل، د دوزخ له اوره ژغورل کېدل او داسې نور.

مخکني او نور هغه آيتونه او حديثونه چې ورته معنی لري، ټول پدې دلالت کوي چې په ټولو چارو کې د الله تعالی لور ته د زړونو سيخ کول او يوازې هغه په عبادت سره ځانگړی کول واجب دي، ځکه چې بندگان د همدې لپاره پيدا شوي او په همدې ورته امر شوی، لکه څنگه چې په آيتونو کې تېر شول، او همدا رنگه د الله تعالی په دې قول کې چې فرمايي:

﴿وَاعْبُدُوا اللَّهَ وَلَا تُشْرِكُوا بِهِ شَيْئًا...﴾

ژباړه: (د الله عبادت وکړئ او هېڅ شی ورسره مه شريکوی). [النساء سورت: ۳۶ آيت]، او د الله تعالی دا قول:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ...﴾

ژباړه: (حال دا چې دوی ته حکم نه و ورکړی شوی مگر په دې چې دوی دې د الله عبادت کوي، په داسې حال کې چې دين (عبادت) دغه (الله) لره خالص کوونکي وي). [البینة سورت: ۵ آيت]، او د معاذ رضي الله عنه په حديث کې د رسول الله صلی الله علیه وسلم وينا ده چې فرمايي:

«حَقُّ اللَّهِ عَلَى الْعِبَادِ أَنْ يَعْبُدُوهُ وَلَا يُشْرِكُوا بِهِ شَيْئًا».

ژباړه: «د الله حق پر بنده گانو دا دی چې عبادت یې وکړي او هیڅ شی ورسره شریک نه کړي». د دې حدیث پر صحت اتفاق شوی دی. او د ابن مسعود رضي الله عنه په حدیث کې د رسول الله صلی الله علیه وسلم دا قول چې فرمایي:

«مَنْ مَاتَ وَهُوَ يَدْعُو لِلَّهِ نِدًّا؛ دَخَلَ النَّارَ».

ژباړه: «څوک چې پداسې حال کې مړ شو چې له الله سره یې شریک باله نو اور ته به داخل شي». بخاري روایت کړی. او په صحیحینو کې د ابن عباس رضي الله عنهما حدیث دی چې رسول الله صلی الله علیه وسلم کله معاذ یمن ته ولیږه نو ورته یې وویل:

«إِنَّكَ تَأْتِي قَوْمًا أَهْلَ كِتَابٍ، فَلْيَكُنْ أَوَّلَ مَا تَدْعُوهُمْ إِلَيْهِ شَهَادَةً أَنْ لَا إِلَهَ إِلَّا اللَّهُ».

ژباړه: «ته داسې یو قوم ته ور روان یې چې اهل کتاب دي، نو لومړی شی چې ته یې بلنه ورکوي هغه پدې خبره گواهي ورکول دي چې له الله پرته بل برحق معبود نشته مګر یو الله دی». او په بل لفظ کې دي:

«أَدْعُهُمْ إِلَى شَهَادَةِ أَنْ لَا إِلَهَ إِلَّا اللَّهُ وَأَنِّي رَسُولُ اللَّهِ».

ژباړه: «بلنه ورکړه تر څو گواهي ورکړي چې نشته دی برحق معبود مګر یو الله دی او دا چې زه د الله رسول یم». او د بخاري په روایت کې دی:

«فَلْيَكُنْ أَوَّلَ مَا تَدْعُوهُمْ إِلَيْهِ أَنْ يُوحِدُوا اللَّهَ».

ژباړه: «نو لومړی شی چې ته یې بلنه ورکوي هغه پدې خبره گواهي ورکول دي چې له الله پرته بل حق معبود نشته مگر یو الله دی». او په صحیح مسلم کې له طارق بن أشیم الأشجعي رضي الله عنه څخه روایت دی چې رسول الله صلی الله علیه وسلم فرمایلي:

«مَنْ قَالَ: لَا إِلَهَ إِلَّا اللَّهُ، وَكَفَرَ بِمَا يُعْبَدُ مِنْ دُونِ اللَّهِ؛ حَرَّمَ مَالُهُ وَدَمُهُ، وَحِسَابُهُ عَلَى اللَّهِ جَلَّ جَلَالُهُ».

ژباړه: «چا چې: (لَا إِلَهَ إِلَّا اللَّهُ) وویل: او په هر هغه څه یې کفر وکړ چې له الله جل جلاله پرته یې عبادت کيږي، نو د هغه مال او وینه حرام دي، او حساب یې د الله جل جلاله سره دی». او پدې معنا سره حدیثونه ډیر دي.

او دا توحید د اسلام د دین اصل او د ملت بنسټ دی، او دا د چارې سر او تر ټولو مهم فرض دی، او د ثقلینو (انسانانو او پیریانو) له پېداېښت او د ټولو رسولانو -علیهم السلام- له رالېږلو څخه حکمت دی، لکه څنګه چې پدې اړه آیتونه تېر شول، چې له جملې څخه یې د الله تعالی دا قول هم دی چې فرمایي:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (٥٦)

ژباړه: (او ما پېریان او انسانان نه دي پیدا کړي مګر د دې لپاره چې دوی زما عبادت وکړي) [الذاریات سورت: ٥٦ ایت]، او پر دې له دلایلو څخه د الله جل جلاله دا قول دی چې فرمایي:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا
الطَّاغُوتَ...﴾

ژباړه: (او يقيناً يقيناً مونږ په هر يو امت کې يو رسول
لېږلی و (په دې سره) چې تاسو د الله عبادت کوئ او له
طاغوت نه ځان وساتئ). [النحل سورت: ۳۶ آيت]، او د هغه
سپېڅلي او لوړ ذات وينا چې فرمايي:

﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا
أَنَا فَاعْبُدُونِ﴾

ژباړه: (او له تا مخکې مو کوم رسول نه دی لېږلی مګر
هغه ته مو وحي کړې چې له ما پرته بل په حقه معبود نشته،
نو يوازې زما عبادت وکړئ). [الأنبياء سورت: ۲۵ آيت]. او
د هغه جل جلاله دا وينا چې د نوح، هود، صالح او شعيب
عليهم الصلاة والسلام په اړه يې فرمايلي چې هغوی خپلو
قومونو ته وويل:

﴿...اعْبُدُوا اللَّهَ مَا لَكُمْ مِنْ إِلَهٍ غَيْرُهُ...﴾

ژباړه: (...تاسو د الله عبادت کوئ، ستاسو لپاره له هغه نه
سوا (بل) هېڅ حق معبود نشته...). [الأعراف سورت: ۵۹
آيت]، او دا د ټولو رسولانو بلنه ده، لکه څنګه چې په تيرو
دوو آيتونو کې اشاره شوې ده، او يقيناً چې د رسولانو دينمنانو
اقرار وکړ چې رسولانو يې دوی ته امر کړی و چې يوازې د
الله عبادت وکړي او له نورو ټولو هغو معبودانو انکار وکړي

چي له هغه پرته يې عبادت شوی دی، لکه څنگه چې هغه -
جل جلاله- د عاد په کيسه کې فرمايلي چې هغوی هود عليه
الصلاة والسلام ته وويل:

﴿...أَجِئْنَا لِنَعْبُدَ اللَّهَ وَحْدَهُ وَنَذَرَ مَا كَانَ يَعْبُدُ آبَاؤُنَا...﴾

ژباړه: (...آيا ته د دې لپاره مونږ ته راغلی يې چې مونږ
د يو الله عبادت وکړو او هغه معبودان پرېږدو چې زموږ
پلرونو يې عبادت کاوه...) [الأعراف سورت: ۷۰ آيت]، او
الله - پاک - د قريشو په اړه وويل چې کله زموږ پيغمبر محمد
-صلى الله عليه وسلم- هغوی ته بلنه ورکړه چې يوازې د الله
عبادت وکړي او هغه څه پرېږدي چې دوی يې له هغه پرته
عبادت کوي: له ملاېکو، اولياوو، بوتانو، ونو او نورو څخه:

﴿أَجْعَلِ الْآلِهَةَ إِلَهًا وَاحِدًا إِنَّ هَذَا لَشَيْءٌ عَجَابٌ﴾

ژباړه: (ايا ده دغه معبودان يو اله وگرځول، بېشکه دا
خامخا ډېر عجيبه څيز دی). [ص سورت: ۵ ايت]، او د دوی
په اړه الله سبحانه وتعالی فرمايلي:

﴿إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ﴾

﴿أَيْنَا لَتَارْكُوا إِلَهَيْنَا لِشَاعِرٍ مُّجْنُونٍ﴾

ژباړه: (بېشکه دوی (داسې) وو چې کله به دوی ته وويل
شول چې له الله نه غير هېڅ لايق د عبادت نشته (نو) دوی به
تکبر کاوه،

او دوی به ويل چې آيا موږ به د يو لېوني شاعر لپاره د

خپلو باطلو معبودانو پرېښودونکي يو؟] [الصافات سورت: ۳۵، ۳۶ ايتونه]، او پدې معنا سره ډيری آيتونه راغلي دي.

کوم آيتونه او حديثونه مو چي ذکر کړل؛ الله تعالی دې ما او تاته په دين کې پوهه او د رب العالمين په حق کې بصيرت راکړي، لدې ټولو معلوميري چې: دا دعاگانې او مرسته غوښتل چې تايي په سوال کې يادونه وکړه، ټول د لوی شرک له ډولونو څخه دي؛ ځکه چې د الله نه غېر د بل چا عبادت او له هغه چا نه د چارو غوښتنه ده چې له الله پرته يې بل څوک وړتيا نه لري، لکه مړي او غائب خلک، او دا د پخوانيو له شرک څخه ډير بد دی، ځکه چې هغوی به يوازي د راحت پر مهال شرک کاوه، او په سختيو کې به يې خاص د الله عبادت کاوه؛ ځکه هغوی پوهېدل چې هغه پاک ذات له سختيو څخه د دوی په ژغورنه قادر دی او بل هيڅوک يې نه شي خلاصولی، لکه چې په خپل مبین کتاب کې د هغو مشرکانو په اړه فرمايي:

﴿فَإِذَا رَكِبُوا فِي الْفُلِكِ دَعَوْا اللَّهَ مُخْلِصِينَ لَهُ الدِّينَ فَلَمَّا نَجَّاهُمْ إِلَى الْبَرِّ إِذَا هُمْ يُشْرِكُونَ﴾ (۶۵)

(او هر کله چې دوی سپاره شي په کښتيو کې نو رابولي الله تعالی لره، اخلاص کوي د هغه په بلنه کې نو هر کله چې دوی ته نجات ورکړي وچي ته، دغه وخت دوی شریک جوړوي (له الله تعالی سره). [العنکبوت سورت: ۶۵ آیت]، او الله پاک په یو بل آیت کې دوی مخاطبوي او فرمايي:

﴿وَإِذَا مَسَّكُمُ الضُّرُّ فِي الْبَحْرِ ضَلَّ مَنْ تَدْعُونَ إِلَّا إِلَٰهَهُ فَلَمَّا
 نَجَّكُمُ إِلَى الْبَرِّ أَعْرَضْتُمْ وَكَانَ الْإِنْسَانُ كَفُورًا﴾ (٦٧)

(او کله چې په سمندر کې څه کړاو در ورسېږي، له هغه
 (الله) پرته ټول هغه (معبودان) چې تاسو یې رابلئ، درنه
 ورک شي، خو چې بیا مو کله وچې ته راوړ غوري نو ترې
 څنګ کوئ او انسان خو دی ناشکره). [الإسراء سورت: ٦٧
 ایت].

که چیرې د دې وروستیو مشرکانو څخه یو ووايي: زموږ
 مطلب دا نه دی چې دا خلک پخپله ګټه رسوونکي دي، او
 زموږ ناروغان پخپله رغوي، یا موږ ته پخپله همدوی ګټه
 رارسوي، یا موږ ته پخپله زیان رارسوي، بلکې زموږ مطلب
 دا دی چې پدې کې الله تعالی ته شفاعت وکړي.

نو جواب دا دی چې وویل شي: همدا خو د لومړنیو کافرانو
 موخه او مراد و، د هغوی دا مقصد نه و چې خدایان یې پیدا
 کول کوي او روزي ورکوي، په خپله ګټه رسوي یا تاوان،
 ځکه دا خبره په هغه څه سره باطلیږي چې الله تعالی د هغوی
 په اړه په قرآن کریم کې فرمایلي چې هغوی یې یوازې د
 شفاعت او روی ارزو درلوده چې د الله په وړاندې یې لري او
 دا چې الله تعالی ته یوه مرتبه نږدې دي، لکه چې الله پاک
 فرمایي:

﴿وَيَعْبُدُونَ مِن دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ

هَؤُلَاءِ شُفَعَتُونَا عِنْدَ اللَّهِ...﴾

(او هغوی د الله نه پرته هغه څه لمانځي چي نه څه زیان ور رسولای شي او نه څه گټه او دوی وایي چي دا د الله په وړاندې زموږ سپارښتگر دي...) [یونس سورت: ۲۸ ایت]،
نو الله تعالی پرې په خپلې دې وینا سره رد وکړ چي فرمایي:
﴿...قُلْ أَتُنَبِّئُونَ اللَّهَ بِمَا لَا يَعْلَمُ فِي السَّمَوَاتِ وَلَا فِي الْأَرْضِ
سُبْحَانَهُ وَتَعَالَى عَمَّا يُشْرِكُونَ﴾

(... ووايه: آیا تاسو الله له هغه څه خبروئ چي هغه ته نه په آسمانو کې معلوم دي او نه په ځمکه کې (يعني بالکل نشته) هغه پاک او لوړ دی له هغه څه چي دوی يې شريکوي).
[یونس سورت: ۱۸ ایت]، نو الله پاک په ډاگه کړه چي هغه ذات داسې کوم شفاعت کوونکي په ځمکه او اسمان کې نه پیژني چي مشرکان يې قصد لري، او هغه څه چي الله تعالی يې په شتون نه پوهیږي معنا يې دا ده چي داسې څه نشته؛ ځکه چي له هغه ذات څخه هیڅ شی پټ نه دی. او الله تعالی فرمایلي:

﴿تَنْزِيلُ الْكِتَابِ مِنَ اللَّهِ الْعَزِيزِ الْحَكِيمِ ﴿١﴾ إِنَّا أَنْزَلْنَاهُ إِلَى الْكِتَابِ بِالْحَقِّ فَأَعْبَدَ اللَّهُ مُخْلِصًا لَهُ الدِّينَ ﴿٢﴾ أَلَا لِلَّهِ الدِّينُ الْخَالِصُ وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ ۗ إِنَّ اللَّهَ

لَا يَهْدِي مَنْ هُوَ كَاذِبٌ كَفَّارٌ ﴿٣﴾

ژباړه: (راتلل د دې کتاب د الله له طرفه دي چې زورور او حکمتونو والا دی.

مونږ يقينا دا کتاب تا ته په حقه نازل کړی پس د يو الله عبادت کوه په داسې حال کې چې سوچه کوونکی يې الله لره په طاعت کې.

خبر اوسئ چې الله لره سوچه (له شرکه پاک) دين (عقيده او عمل) دی او کومو خلکو چې له هغه پرته نور چارواکي نيولي (او وايي چې) مونږ خو د دې شيانو لمانځنه صرف د دې لپاره کوو چې الله ته مو په مرتبه کې ورنږدې کړي. بېشکه الله به د دوی تر منځ په هغه څه کې فيصله کوي چې د دوی پکې اختلاف دی، يقيناً الله هغه چا ته هدايت نه کوي چې دروغجن او ناشکره وي). [الزمر سورت: ۱-۳ ايتونه].

او دلته د دين معنا؛ عبادت دی، او عبادت د هغه او د هغه د رسول صلی الله عليه وسلم اطاعت دی لکه وړاندې چې تېر شول، او پدې کې: دعا، مرسته غوښتل، ويره، هيله مندي، حلاله او نذر داخل دي، همدا رنگه پکې لمونځ، روژه او داسې نور چې الله او رسول يې پرې امر کړی شامل دي. نو هغه (جل جلاله) روښانه کړه چې عبادت يوازې د هغه لپاره دی، او دا چې پر بندگانو واجب دي هغه په عبادت سره ځانگړی کړي، ځکه چې پيغمبر ته يې د عبادت په خالصولو امر؛ ټولو ته امر دی.

بيا الله تعالى د کافرانو په اړه وضاحت وکړ او ويې فرمايل:

(...وَالَّذِينَ اتَّخَذُوا مِنْ دُونِهِ أَوْلِيَاءَ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَى...)

ژباړه: (...او کومو خلکو چې له هغه پرته نور دوستان نيولي (او وايي چې) موږ خو د دوی عبادت نه کوو مگر د دې لپاره چې دوی نږدې کړي موږ الله ته...). [الزمر سورت: ۳ ایت]. نو الله تعالی پرې پدې وينا سره رد وکړ:

(...إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ...)

ژباړه: (...بېشکه الله به د دوی په مینځ کې په هغو خبرو کې فیصله کوي چې دوی په هغو کې اختلاف کوي، بېشکه الله لارښوونه نه کوي هغه چا ته چې هغه دروغجن، ډېر ناشکره وي) [الزمر سورت: ۳ ایت]، نو الله پاک پدې آیت کریمه کې روښانه کړه چې: کافرانو له الله تعالی پرته د خپلو اولیاوو عبادت د دې لپاره کاوه چې الله تعالی ته یې نږدې کړي؛ او همدا د پخوانیو او اوسنیو کافرانو مقصد دی چې الله تعالی یې دا مقصد په خپلې دې وينا سره باطل گرځولی چې فرمایي:

(...إِنَّ اللَّهَ يَحْكُمُ بَيْنَهُمْ فِي مَا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ...)

ژباړه: (...بېشکه الله به د دوی تر منځ په هغه څه کې فیصله کوي چې د دوی پکې اختلاف دی، یقیناً الله هغه چا ته

هدايت نه کوي چې ډير دروغجن او غټ کافر دی]. [الزمر
 سورت: ۳ ايت]، نو الله پاک د دوی دروغ په دې ادعا کې
 ښکاره کړل چې د دوی معبودان دوی الله ته نږدې کوي، او د
 هغوی په عبادت کولو سره يې ورته د هغوی کفر هم په ډاگه
 کړ، نو په دې توگه، هر څوک چې لږه پوهه ولري پوهيږي
 چې د لومړنيو کافرانو کفر يوازې په دې کې و چې دوی
 پيغمبران، اولياء، ونې، ډبرې او نور مخلوقات د خپل ځان او
 الله تر منځ د شفاعت کوونکو په توگه نيولي وو، او دا باور يې
 درلوده چې هغوی د الله له اجازې او رضايت پرته اړتياوې
 پوره کوي، لکه څنگه چې وزيران د واکمنانو پر وړاندې
 شفاعت کوي، نو الله تعالى يې د واکمنانو او ملکانو سره
 مقايسه کړل، او وايي: لکه څنگه چې يو څوک پاچا يا مشر ته
 اړتيا لري چې د ځانگړو کسانو او وزيرانو له لارې يې ورته
 شفاعت وشي، همداسې موږ هم هغه ته د هغه د پيغمبرانو او
 اولياوو په عبادت سره نږدې کيږو! او دا تر ټولو ستر باطل
 (باور) دی، ځکه چې هغه پاک ذات هيڅ سيال نلري، او هغه
 د مخلوق سره پرتله کېدې نه شي، او له اجازې پرته يې پر
 وړاندې څوک شفاعت نه شي کولی، او له موحدينو پرته بل
 چاته د شفاعت اجازه نه کوي، هغه پاک ذات پر هر څه قادر
 او په هر څه پوه دی، هغه تر ټولو زيات مهربان ذات دی، له
 هېچا ډار او ويږه نه لري؛ ځکه چې هغه سپېڅلی ذات پر
 بندگانو غالب دی، او څنگه چې وغواړي په چارو کې يې
 تصرف کوي. د پاچاهانو او مشرانو برعکس؛ چې هيڅ نشي
 کولی، او د هغو کارونو لپاره چې خپله ترې عاجز دي يو چاته

اړتيا لري؛ لکه خپل وزیران، خاص خلک او عسکر، همدا رنگه اړتيا لري چې د نورو خلکو له احوالو خبر شي، نو یو څوک باید معلومات ورکړي، ځکه خو اړتيا لري له خپلو خاصو خلکو او وزیرانو څخه یې یو څوک راضي کړي تر څو له اړمنو سره (مرسته وکړي)، او رب جل جلاله چې دی، نو هغه له خپلو ټولو مخلوقاتو څخه غني دی، پر هغوی یې له مورگانو زیات مهربان دی، عادل پادشاه دی، هر کار په خپل ځای کې کوي، څنگه چې د هغه د حکمت، علم او قدرت غوښتنه وي، نو روا نه دی چې له مخلوقاتو سره یې په هیڅ وجه پرتله شي، لدې امله هغه پاک ذات په خپل کتاب کې روښانه کړي: چې مشرکانو دا منلي ده چې هغه خالق، روزي ورکوونکی او چار سازي، هغه ذات دی چې په سختیو کې مرستې ته رسیدنه کوي، مصیبت لرې کوي، ژوندي کول، مړه کول او داسې نورې کړنې تر سره کوي. او یقیناً چې د مشرکانو او پیغمبرانو ترمنځ شخړه یوازې الله جل جلاله ته په اخلاص سره عبادت کولو کې ده، لکه چې فرمایي:

(وَلَيْنَ سَأَلْتَهُمْ مِّنْ خَلْقِهِمْ لَيَقُولُنَّ اللَّهُ...)

ژباړه: (او که ودې پوښتل چې هغوی چا پیدا کړي، هرومرو به وایي: الله...) [الزخرف سورت: ۸۷ آیت]. او الله تعالی فرمایلي:

(قُلْ مَنْ يَرْزُقُكُمْ مِّنَ السَّمَاءِ وَالْأَرْضِ أَمَّنْ يَمْلِكُ السَّمْعَ وَالْأَبْصَرَ وَمَنْ يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ

وَمَنْ يُدْبِرِ الْأَمْرَ فَسَيَقُولُونَ اللَّهُ فَقُلْ أَفَلَا تَتَّقُونَ ﴿٣١﴾

ژباړه: (ورته ووايه: له اسمان او ځمکې نه څوک تاسو ته روزي درکوي او د اورېدو او ليدو واک څوک لري، او څوک دی چې ژوندی له مري راوباسي او مری له ژوندي راوباسي او د (نړۍ) چارې څوک سموي؟ نو زر به ووايي چې: الله، نو ورته ووايه: آیا نو تاسو نه وېرېږئ) [يونس سورت: ۳۱ ايت]، او پدې معنا سره ډيری آيتونه راغلي دي.

پدې اړه آيتونه تېر شول چې د پېغمبرانو او امتونو تر منځ شخړه يوازې الله تعالى ته په اخلاص سره عبادت کولو کې وه، لکه چې هغه ذات فرمايي:

﴿وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا
الطَّاغُوتَ...﴾

ژباړه: (او موږ هر ولس ته يو رسول ليرلی وو چې د الله عبادت وکړي او له باطلو معبودانو ځان وساتي...) [النحل سورت: ۳۶ آيت]، او هغه آيتونه چې پدې معنا سره راغلي دي. او هغه پاک ذات د خپل سپېڅلي کتاب په ډېری ځايونو کې د شفاعت خبره تشرېح کړې ده، الله تعالى فرمايلي:

﴿...مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ...﴾

ژباړه: (دا به څوک وي چې د هغه له خوښې پرته د چا سپارښتنه ورته وکړي؟) [البقرة سورت: ايت ۲۵۵]، او الله تعالى فرمايلي:

(وَكَمْ مِّن مَّلَكٍ فِي السَّمَوَاتِ لَا تُغْنِي شَفَعَتُهُمْ شَيْئًا إِلَّا مِّنْ بَعْدِ أَنْ يَأْذَنَ اللَّهُ لِمَن يَشَاءُ وَيَرْضَىٰ ﴿٦٦﴾)

ژباړه: (او په آسمانونو کې څومره ملايکي دي چې سپارښتنه يې هيڅ ګټه نه شي رسولای، مګر له هغه وروسته چې الله اجازه ورکړي چاته چې وغواړي او پرې رضا شي). [النجم سورت: ٢٦ آيت].

او د ملايکو په اړه يې فرمايلي:

(...وَلَا يَشْفَعُونَ إِلَّا لِمَنِ ارْتَضَىٰ وَهُمْ مِّنْ خَشْيَتِهِ مُشْفِقُونَ) ژباړه: (...او پرته له هغه چا چې (د الله ورته) رضا وي، بل د هېچا سپارښتنه نه کوي او د هغه له وېرې ډارېدونکي دي). [الأنبياء سورت: ٢٨ آيت].

او هغه - جل جلاله - فرمايلي چې د خپلو بندگانو لپاره کفر نه خوښوي، بلکې خوښ ګڼي چې هغوی شکر گزاره اوسي، او د هغه شکر ادا کول د هغه توحيد او د هغه پر طاعت عمل کول دي، الله تعالى فرمايلي:

(إِنْ تَكْفُرُوا فَإِنَّ اللَّهَ غَنِيٌّ عَنْكُمْ وَلَا يَرْضَىٰ لِعِبَادِهِ الْكُفْرَ وَإِنْ تَشْكُرُوا يَرْضَهُ لَكُمْ...)

ژباړه: (که تاسو کفر وکړئ نو الله يقيناً له تاسي بې پروا دی او هغه خپلو بندگانو ته کفر نه خوښوي او که شکر وکړئ نو دا درته خوښوي...) [الزمر سورت: ٧ آيت].

او بخاري په خپل صحيح کې له ابو هريره رضي الله عنه څخه روايت کړی چې هغه وويل: اى د الله رسوله! ستا په شفاعت نېکمرغه انسان څوک دى؟ هغه وفرمايل:

«مَنْ قَالَ: لَا إِلَهَ إِلَّا اللَّهُ خَالِصًا مِنْ قَلْبِهِ».

ژباړه: «چا چې د زړه له اخلاصه (لا إله إلا الله) ويلي وي». او يا يې فرمايلي: «مِنْ نَفْسِهِ».

«يعني د زړه د اخلاصه».

او په صحيح کې له انس رضي الله عنه څخه روايت دى چې رسول الله صلى الله عليه وسلم فرمايلي:

«لِكُلِّ نَبِيٍّ دَعْوَةٌ مُسْتَجَابَةٌ، فَتَعَجَّلْ كُلُّ نَبِيٍّ دَعْوَتَهُ، وَإِنِّي اخْتَبَأْتُ دَعْوَتِي شَفَاعَةً لَأُمَّتِي يَوْمَ الْقِيَامَةِ، فَهِيَ نَائِلَةٌ إِنْ شَاءَ اللَّهُ مَنْ مَاتَ مِنْ أُمَّتِي لَا يُشْرِكُ بِاللَّهِ شَيْئًا».

ژباړه: «د هر نبي لپاره يوه دعا وي چې قبلېږي، نو هر نبي په خپله دعا کې بېره وکړه، او ما خپله دعا د قيامت په ورځ د خپل امت لپاره د شفاعت په توگه ساتلې ده، له دې به -ان شاء الله- زما هغه امتي برخمن کيږي چې مړ شي او هيڅ شى يې د الله سره نه وي شريک کړی». او پدې معنا سره حديثونه ډير دي.

او ټول آيتونه او حديثونه مو چې ذکر کړل پدې دلالت کوي

چي عبادت يوازې د الله حق دی، او هيچا ته روا نه دي چي
څه شی تري بل چاته صرف کړي، نه پېغمبران او نه بل چاته
او دا چي شفاعت د الله ملکيت دی لکه چي فرمايي:

﴿قُلْ لِلَّهِ الشَّفَعَةُ جَمِيعًا...﴾

ژباړه: (ورته ووايه: سفارش ټول د الله په واک کې دی...) [الزمر سورت: ۴۴ آيت]. او هيڅوک د شفاعت مستحق نه
گرځي مگر هغه وخت چي شفاعت کونکي ته اجازه وشي،
او له هغه چا څخه الله راضي شي چي شفاعت يې کيږي، او
هغه سپېڅلی ذات يوازې توحيد خوښوي، لکه وړاندې چي تېر
شول. نو پر دې اساس: مشرکانو ته په شفاعت کې برخه نشته،
او الله تعالی دا خبره په خپلې دې وينا سره روښانه کړې ده
چي فرمايي:

﴿فَمَا تَنْفَعُهُمْ شَفَعَةُ الشَّافِعِينَ﴾ (۴۸)

ژباړه: (نو بيا به د سپارښت کونکو سپارښت څه گټه ور
ونه رسوي). [المدثر سورت: ۴۸ آيت]. او الله تعالی فرمايلي:

﴿...مَا لِلظَّالِمِينَ مِنْ حَمِيمٍ وَلَا شَفِيعٍ يُطَاعُ﴾

ژباړه: (...د ظالمانو به نه کوم دوست وي او نه څوک
سپارښتونکی چي خبره يې ومنل شي). [غافر سورت: ۱۸
آيت].

او ښکاره ده چي ظلم کله مطلق ذکر شي نو مراد تري په
الله تعالی شرک کول وي، الله تعالی فرمايلي:

﴿...وَالْكَافِرُونَ هُمُ الظَّالِمُونَ﴾

ژباړه: (...او ظالمان اصلاً هغه کسان دي چې د کفر لاره غوره کوي). [البقرة سورت: ۲۵۴ ایت]. او الله تعالى فرمایلي:

﴿...إِنَّ الشِّرْكَ لَظُلْمٌ عَظِيمٌ﴾

ژباړه: (...یقیناً شرک یو ستر ظلم دی). [لقمان سورت: ۱۳ آیت].

او د کوم څه یادونه دې چې په سوال کې وکړه؛ چې ځینې صوفیان په جوماتونو او نورو ځایونو کې وايي: اللهم صل على من جعلته سبباً لانشقاق أسرارك الجبروتية، وانفلاقاً لأنوارك الرحمانية، فصار نائباً عن الحضرة الربانية، وخليفة أسرارك الذاتية.. إلخ. یعني ای الله پر هغه چا دې رحمت نازل کړه چې تا د خپلو جبروتي رازونو د راسپړلو او ستا د رحمانی انوارو د چاودېدلو سبب ګرځولی، چې پدې سره د ربانیت د حضور استازی او د ذاتي رازونو خلیفه ګرځیدلی دی.. تر پای.

نو جواب یې دا دی چې وویل شي: دا او دې ته ورته څرګندونې د هغه تکلف او مبالغې یوه برخه ده چې زموږ پیغمبر محمد صلی الله علیه وسلم یې په اړه خبرداری ورکړی، لکه په صحیح مسلم کې چې د عبدالله بن مسعود رضی الله عنه په روایت کې راغلي چې رسول الله صلی الله علیه وسلم فرمایلي:

«هَلَكَ الْمُتَنَطِّعُونَ» قَالَهَا ثَلَاثًا.

ژباړه: «تشدد کونکي هلاک شول» درې ځلې يې دا خبره وکړه.

امام خطابي رحمه الله فرمايلي: متنتع: هغه چاته ويل کيږي چې د اهل کلام (منطقيانو) د عقېدې مطابق په يو شي کې د پلټنې په موخه ژور ننوځي په ژوره توگه وړېوېږي او په پلټنه کې ورپسې ځان په زحمت کوي، او په هغه څه کې لاسوهنه کوي چې اړه وړپورې نه لري او په هغه څه پسې ژوره پلټنه کوي چې عقلونه يې ورته نه رسېږي.

أبو السعادات ابن الأثير وايي: هغه خلک چې په خبرو کې ژور ځي او افراطيت کوي، د مريو (حلقونو) له بېخ څخه غږيږي، دا کلمه له (نطع) څخه اخېستل شوې چې د خولې پورته غاړ ته وايي، بيا د هر هغه څه لپاره وکارول شوه چې انسان پکې ژور ځي؛ هغه که وينا يې يا کړنه.

او هغه څه چې دوو ژبپوهه امامانو يې يادونه کړې، نو تا او هر هغه چاته چې لږ څه بصيرت ولري روښانه کيږي چې زموږ پر پيغمبر او سردار، صلى الله عليه وسلم دا ډول درود ويل د هغه تکلف يو ډول دی چې منع ترې راغلي ده. او مسلمان بايد پدې اړه په رسول الله صلى الله عليه وسلم په درود ويلو کې ثابت شوی کيفيت تعقيب کړي، او همدا ورته بسنه کوي.

له دې جملې هغه حديث دی چې بخاري او مسلم په خپلو صحيحينو کې روايت کړی او الفاظ د بخاري دي؛ د کعب بن

عجزة رضي الله عنه خُخه روايت دى چې صحابه كرامو رضي الله عنهم وويل: اى د الله رسوله! موږ ته الله امر كړى چې پر تا درود ووايو، نو څنگه درود درباندي ووايو؟ هغه وفرمايل:

«قُولُوا: اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ، إِنَّكَ حَمِيدٌ مَجِيدٌ، وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ».

ژباړه: «ووايي: يا الله! پر محمد صلى الله عليه وسلم او د هغه پر كورنۍ رحمت و اوږوه، لكه پر ابراهيم عليه السلام او د هغه پر كورنۍ دې چې ورولى و، بېشكه ته ستايل شوى او لوى يې. يا الله! پر محمد صلى الله عليه وسلم او د هغه پر كورنۍ بركتونه و اوږوه، لكه پر ابراهيم - عليه السلام - او د هغه پر كورنۍ دې چې ورولى و، بېشكه ته ستايل شوى او لوى يې».

او په صحيحينو كې له ابى حميد الساعدي رضي الله عنه خُخه روايت دى: هغوى وويل: اى د الله رسوله! پر تا څنگه درود ووايو؟ هغه وفرمايل:

«قُولُوا: اللَّهُمَّ صَلِّ عَلَى مُحَمَّدٍ وَعَلَى أَزْوَاجِهِ وَذُرِّيَّتِهِ كَمَا صَلَّيْتَ عَلَى آلِ إِبْرَاهِيمَ، وَبَارِكْ عَلَى مُحَمَّدٍ وَعَلَى أَزْوَاجِهِ وَذُرِّيَّتِهِ

كَمَا بَارَكْتَ عَلَى آلِ إِبْرَاهِيمَ، إِنَّكَ حَمِيدٌ مَجِيدٌ».

ژباړه: «ووايي: اى الله، پر محمد - صلى الله عليه وسلم - او د هغه په كورنۍ رحمت نازل كړه لكه څنگه چې تا د ابراهيم -عليه السلام- په كورنۍ رحمت ليرلى، او پر محمد - صلى الله عليه وسلم - او د هغه په كورنۍ بركتونه نازل كړه لكه څنگه چې تا د ابراهيم -عليه السلام- پر كورنۍ بركت نازل كړى وو، بېشكه ته ستايل شوى او لوى يي».

او په صحيح مسلم كې له ابو مسعود الأنصاري رضي الله عنه څخه روايت دى وايي چې بشير بن سعد وويل: اى د الله رسوله! الله تعالى موږ ته امر كړى چې پر تا درود ووايو، نو څنگه درود درباندي ووايو؟ هغه چپ شو، بيا يې وفرمايل:

«قُولُوا: اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ؛ كَمَا صَلَّيْتَ

عَلَى آلِ إِبْرَاهِيمَ، وَبَارِكْ عَلَى مُحَمَّدٍ وَعَلَى آلِ مُحَمَّدٍ؛ كَمَا بَارَكْتَ

عَلَى آلِ إِبْرَاهِيمَ فِي الْعَالَمِينَ، إِنَّكَ حَمِيدٌ مَجِيدٌ، وَالسَّلَامُ كَمَا عَلِمْتُمْ».

ژباړه: «ووايي: يا الله! پر محمد - صلى الله عليه وسلم - او د هغه پر كورنۍ رحمت نازل كړه، لكه پر ابراهيم -عليه السلام- دې چې نازل كړى. او پر محمد صلى الله عليه وسلم او د هغه پر كورنۍ بركتونه نازل كړه، لكه پر ابراهيم - عليه السلام - دې چې نازل كړى، بېشكه ته ستايل شوى او لوى

يې». او سلام پري داسې وايي لکه چې وړاندې پوه شوی. دا او دې ته ورته نور الفاظ چې له رسول الله صلى الله عليه وسلم څخه ثابت دي، هغه څه دي چې يو مسلمان يې بايد په خپلو دعاگانو او په رسول الله صلى الله عليه وسلم په سلام ويلو کې وکاروي، ځکه چې رسول الله صلى الله عليه وسلم تر ټولو خلکو بڼه پوهيږي چې د هغه په اړه څه کارول مناسب دي، او پدې هم تر هر چا بڼه پوهيږي چې د هغه د رب په اړه کوم الفاظ وکارول شي.

او هغه تکلفي او نوي جوړ شوي الفاظ او هغه چې کيدی شي غلطه معنی ولري؛ لکه کومې کلمې چې په پوښتنه کې ذکر شوي دي، نو دا هغه څه دي چې بايد ونه کارول شي، ځکه چې تکلف پکې دی، او کيدی شي په باطله معناوو سره تفسير شي، سربيره پر دې د هغو الفاظو خلاف دي چې رسول الله صلى الله عليه وسلم ټاکلي او د امت لارښوونه يې ورته کړې ده، او هغه صلى الله عليه وسلم تر ټولو پوه او ټولو ته غوره نصيحت کوونکی او له تکلف څخه لرې انسان دی، پر هغه دې د خپل رب له طرفه غوره درود او سلام وي.

پدې سره زه هيله لرم، څه مو چې د توحيد د حقيقت، د شرک د حقيقت، په دې برخه کې د لومړنيو او وروستنيو مشرکانو ترمنځ د توپير، او په رسول الله صلى الله عليه وسلم د درود ويلو د مشروع کيفيت په اړه بيان کړل د يو زده کوونکي لپاره بسنه وکړي او د حق پسې پلټونکي ته د قناعت وړ وگرځي. او هغه څوک چې د حق پېژندلو ته ليوالتيا نه لري؛ نو هغه د خپلو خواهشاتو پيرو دی، الله تعالى فرمايلي:

(فَإِنْ لَّمْ يَسْتَجِيبُوا لَكَ فَاعْلَمْ أَنَّمَا يَتَّبِعُونَ أَهْوَاءَهُمْ وَمَنْ أَضَلُّ
مِمَّنِ اتَّبَعَ هَوَاهُ بَغَيْرِ هُدًى مِنَ اللَّهِ إِنَّ اللَّهَ لَا يَهْدِي الْقَوْمَ
الظَّالِمِينَ ﴿٥٠﴾)

ژباړه: (نو که ستا خبره یې ونه منله نو پوه شه چې هغوی
ایله خپلو هوسونو پسې روان دي، او تر هغه چا زیات بې
لارې به څوک وي چې د الله لخوا له لارښوونو پرته خپلو
هوسونو پسې درومي؟ بې شکه الله ظالمو خلکو ته هدايت نه
کوي). [القصص سورت: ۵۰ ایت].

نو پدې آیت کریمه کې الله -جل جلاله- روښانه کړه چې
خلک، د هغه څه په اړه چې الله تعالی پرې خپل پیغمبر محمد
صلی الله علیه وسلم د لارښوونې او حق دین سره رالیرلی دوه
ډوله دي:

یو یې هغه ډول خلک دي چې د الله او د هغه د رسول
منونکي دي.

دویم: هغه څوک دی چې د خپلو خواهشاتو پیرو دی؛ او
هغه (جل جلاله) فرمایي چې له هغه چا ډېر گمراه بل څوک
نشته چې د الله له لارښوونو پرته د خپلو خواهشاتو پیروي
کوي.

موږ له الله -جل جلاله- څخه سوال کوو چې د نفساني
خواهشاتو له پیروۍ څخه مو وژغوري، همدا رنگه ترې
سوال کوو چې مونږ، تاسو او زموږ ټول وروڼه د الله جل
جلاله او د هغه د رسول صلی الله علیه وسلم منونکي، د هغه

شریعت ته درناوی کوونکي، او له هر هغه څه نه ځان ساتونکي وگرځوي چې د شریعت خلاف وي لکه: بدعتونه او د خواهشاتو پیروي .. بېشکه چې هغه سخي او مهربان ذات دی.

وصلی الله علی عبده ورسوله نبینا محمد وآله وأصحابه
وأتباعه بإحسان إلى يوم الدين.

ps^{۳۹۷۷} ۴,۰- ۲۰۲۶/۰۸/۱۷



رسالة الحرمين

Message of The Two Holy Mosques

Guidance content for the visitors of the Holy Mosque and
the Prophet's Mosque in languages.

